

# சுத்தியவேத பாதுகாவலன்

“கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்”

76-ம் புத்தகம் 39-ம் இல. யாழ்ப்பாணம் 1951-ம் ஆண்டு ஐப்பசி மாதம் 4-ந் திகதி வியாழக்கிழமை — பிரதிசதம் 10

## ஐசிந்தாவின் மணிமொழிகள்

(சென்றவாரத் தொடர்ச்சி)

லாசியா வந்தபொழுதெல்லாம் தேவதாயார்சொன்ன இரகசியத்தையும், மறுவிஷயங்களையும் பற்றி இருவரும் பேசிக்கொண்டிருப்பார்கள். ஆனால், லாசியா நாள்முழுவதும் பாடசாலையில் இருந்தது ஐசிந்தாவுக்குக்கடனமாய் இருந்தது. அதைத்தபசாக யேசுவுக்கு ஒப்புக்கொடுத்தாள். லாசியா மாதாக்காட்சிக்கொடுத்த இடத்திலிருந்த மலர்களை அவளுக்குக்கொண்டுவருவாள். “இனி நான் அங்குசெல்லமாட்டேன்” என ஐசிந்தா விசனத்துடன் கூறுவாள். அதற்கென்ன? நீ மோட்சத்துக்குப் போகிறாயே; ஆண்டவரையும், தேவதாயையும் அங்குபார்க்கலாமே” என லாசியாசொன்னதும் “உண்மைதான்” என்று ஐசிந்தா சொல்லிப்பின்னர் சந்தோஷத்துடன் இருப்பாள்.

“தேவதாயார் எனக்குக் காட்சிக்கொடுத்தார்; இரு ஆஸ்பத்திரிகளுக்கு நான் போவேனாம்; ஆனால் நான் சுகம் பெற மாட்டேன்; அதிக வேதனைப்படவேண்டும்; சீக்கிரம் இறப்பேன்... மறைந்தயேசுவை உட்கொள்ளாமலே சாவேன்; தேவதாய் என்னைக்கூப்பிட வரும் போது, அவரையும் கொண்டு வந்தால் நலமாயிருக்கும்!” என ஐசிந்தா துயரத்துடன் ஓர்நாள் லாசியாவிடம் கூறினாள்.

பூசைப்பாதிரமும் அப்பமும் வரையப்பட்டிருந்த ஒருபடத்தை ஓர்உறவினர் ஐசிந்தாவுக்குக் கொடுத்தாள். அதை வாங்கிப் பத்தியுடன் முத்தமிட்டு “மறைந்தயேசு இது; நான் அவரை நேசிக்கிறேன்; கோவிலில் அவரை எனக்கு யார் கொடுப்பார்? மோட்சத்தில் திவ்வியநற்கருணை உட்கொள்ளலாமா? அப்படியானால் நான் ஒவ்வொருநாளும் உட்கொள்வேன்; இரண்டாம்முறையாகத் திவ்வியநற்கருணை கொடுக்கும்படி சம்மனசு ஆஸ்பத்திரிக்கு வந்தால், நான் பெரும் பாக்கியவதி!” என்று கபேலோ கெபியை நினைத்துக்கொண்டு கூறினாள்.

லாசியாகோவிலில் திவ்வியநன்மை வாங்கிக்கொண்டு வீட்டுக்கு வந்ததும் ஐசிந்தா தேவபிரசன்னத்தைத் தானும் அனுப

விக்கும்படி அவளைத் தன் அருகில் உட்காரச்செய்வாள். “ஆண்டவர் என்னும் இருப்பதாக நான் உணர்கிறேன்; நான் அவரைப் பார்ப்பதில்லை; அவர்கூடக் கேட்பதில்லை; எனினும் அவர்சொல்வது எனக்குவளங்குகிறது; அவருடன் இருப்பது எவ்வளவு இனிமையானது!” என்பாள்.

யாரோ ஒருவர் லாசியாவுக்கு யேசுவின் திரு இருதயப்படம் ஒன்று கொடுக்க, அவள் அதை ஐசிந்தாவுக்குக் கொடுத்தாள். ஐசிந்தா அடிக்கடி அதை முத்தமிட்டு, “எல்லாவற்றிற்கும் மேலாக நான் நேசிப்பவரின் இருதயத்தை முத்தமிடுகிறேன்; மரியாயின் இருதயப்படமொன்றும் கொண்டிருக்க ஆசிக்கிறேன்” என்றாள்.

படுக்கையைவிட்டு அசையமுடியாவிடும் அவள் தனது துன்பங்களைச் சந்தோஷத்துடன் சுகித்தாள். லாசியா அவளைப் பார்க்கவந்தால், அதுவே அவளது பெரும் ஆனந்தம். தனது இருதய ஆசையை—யேசுமரியாய்து தனக்குள்ளே நேசத்தை—சுகல உள்ளங்களிலும் அதைப் பரப்புவதற்குள்ள ஆவலை லாசியாவிடம் அறிவிப்பாள். “சீக்கிரம் நான் மோட்சம் செல்வேன்; லாசியா! நீ இப்பூமியிலிருந்து எல்லோரும் மரியாயின் மாசற்ற இருதயப் பத்தியைக்கொண்டிருக்க ஆண்டவர் விரும்புகிறார் என்னும் செய்தியை நீ பரப்பவேண்டும்; நீ பேசவேண்டியிருக்கையில் ஒளித்துக்கொள்ளாதே; கடவுள் தமதுவரப்பிரசாதங்களை மரியாயின் மாசற்ற இருதயத்தின் வழியாகக் கொடுக்க விரும்புகிறார். அதன்வழியாக அவைகளைக்கேட்க நாம்தயங்கக்கூடாது; தமது இருதயம் மரியாயின் மாசற்ற இருதயத்துடன் சந்திக்கப்பட யேசுவிரும்புகிறார்; சமாதானத்துக்காக மரியாயின் மாசற்ற இருதயத்தை மனிதர் மன்றாடவேண்டும்; ஏனெனில் கடவுள் அதை அவளிடம் ஒப்படைத்திருக்கிறார்; இதையெல்லாம் உலகுக்கு அறிவி; நான் என்னுள் உணர்வதை—யேசுமரியாயின் இருதயங்களை நான் நேசிக்கச்செய்வதை எல்லா இருதயங்களிலும் வைக்க முடியுமானால்...”

## தாய்மாருள் சிறந்த வீரத்தாய்

உலகில் வாழ்ந்த வீரத்தாய் மாருள் தலைசிறந்தவர் யார்? வீரத்தாய் என்றதும் எந்தப் போர்க்களத்தில் எவருடன் போர்செய்துமடிந்தனள், அந்த உத்தமி எனக் கேள்வி எழலாம். ஆம், உலக அரங்கில், பாவமும் புண்ணியமும் போரிடும் இப்போர்க்களத்தில், போரின்றி வெற்றிகண்டவள் எம் வீரத்தாய். பாவங்களை வெறுத்தாள். பாவமாச அவளை அணுக அஞ்சியது. அலகை அவளுக்கு அஞ்சி அவளது பங்கயச் சீரடியில் நசுக்குண்டது. இதுவே இவ்வீரத்தாய்க்கண்ட முதல் வீர வெற்றியாகும்.

இவள் யார்? கணவன் இறக்க, உடனே தானும் உயிரினைத் துறக்க எண்ணி இடுகாட்டில் கணவனது உடம்புடன் இணைந்து, உயிரினைத் துறக்கின்றாள் ஒருத்தியா? இல்லை, அவளைவிட உயர்ந்தவள் எம் வீரத்தாய். கணவனே தன் வாழ்வெனக் கொண்ட பெண்மீர் அவன் இறந்ததும் உயிர் வாழ விரும்பாது உயிரினைத் துறக்க ஆச்சரியத்தினை வினைக்கும் அற்புதச் செயலாகிவிடுமா?

கணவன் போரில் இறந்தான். தாய் அப்போது தன் ஒரேமகனை அழைத்தாள். ஆடையுடுத்தி அலங்கரித்து, உன் தந்தையிடமாகச் சென்று போர்புரிவாய் மகனே எனக்கூறிப் போருக்கனுப்பினாள். அப்பெண்மணியா? இல்லை, இல்லை. அவளை விட உயர்ந்தவள் எம் வீரத்தாய். மன்னுயிரைத் தன்னுயிரென மதித்துத் தன் ஆவியினை அளிக்கத் தயாராயிருக்கும் அரசன் அவதியுறுங்கால், தனது தனி மகனைப் போருக்கனுப்பதல் நன்றிமறவாப் பெண்டிர் இயல்புதான். இதில் இறுப்புது எய்விக்க என்ன உளது?

பின்னர் அவள் யார்? ஐயா யிரம் ஆங்கிலேயர்களுக்கு எதிராகத் தனியளாய்நின்று தன் பரியில் அமர்ந்து, சுதந்திர தாகக்கொண்டு போர்புரிந்து மடிந்த லஷிமிபாய்போன்ற உத்தமியா? இல்லை. யாக்கூறும் உத்தமி அவளைவிட உயர்ந்தவள். சுதந்திரமாய் அலைந்து திரிந்து வாழ்ந்த மிருகத்தினைக் கட்டிவைப்பின் அதுகூடக் கூக்குரலிடும், பாயும், உயிரைப் பொருட்படுத்தாது. அதனைவிட உயர்ந்த

உரிமை பறிக்கப்படுங்கால் குருடர்போல், திருடர்போல் எவரும் வாளாவிருப்பரோ? உயிரையும் ஒரு பொருட்டாக எண்ணுவரோ? இதில் வியப்பதற்கு என்ன உளது?

தனது கணவனுக்காக அல்ல? மன்னனுக்காக அல்ல, ஒரு தனிப்பட்ட சமுதாயத்துக்காக அல்ல, உலக மக்களுக்காகத் தனது உயரிய வாழ்வின் ஒளியை, தனது ஒரேமகனைப் பலியிட்டாள் எம் வீரத்தாய். இவள் யாரென்று இனிக்கேட்கவேண்டமா? இவளே மனுக்குலத்துக்கு இரட்சணியம் பெற்றுத் தந்த வீரமரியன்னை. இந்த மகத்தான தோரணியில்தான் அவள் வியாகுலமாதா எனப்படுகின்றாள்.

சிலநர் — எம்மென்சியா பேரி

அக்கிரம ஆட்சியின் காலம். ஆணவமும், அகம்பாவமும் நிலவிய காலம். ஈவு இரக்கமற்ற மன்னர்களின் கொடுங்கோல் ஆட்சியானது தன்னலக்கும் பல் தலைவிரித்தாட, துருப்பிடித்த கத்தியெனப் பாவக் கறையிலும் முழுகிய மனிதன் வழி தெரியாது தவித்தான். உன்னத நிலையினை எட்டிப்பிடிக்க உற்சாகத்துடன் ஊர்ந்துவந்த மனிதன் வழியிலே சிற்றின்பங்களில் மூழ்கி மயங்கிவின்றான். நீரின் மேல் மிதந்து செல்லும் கலம் நீரினை உட்கொண்டால் ஆழ்ந்துவிடுவதுபோல, உலக இன்பங்களுக்கிடையே சென்று கொண்டிருந்த மனிதன் அந்த இன்பங்களைத் தனதாக்கிக் கொண்டதால் தனது குறிக் கோரினை மறந்தான். ஆழ்கடலில் ஆழ்ந்த கலம்போலாயினான். அவனைக் கடைத்தேற்றிக்கரைசேர்க்க உதித்தார் யேசு என்ற நரதெய்வம். அந்த யேசுவை ஈன்றாள் எம் வீரத்தாய். ஈன்ற குழவி தனை எடுத்து மடியிற் தமர்த்தி மகிழ்ந்தாள். பாலன் வளர்ந்தார். தன் உயிரை, தன் வாழ்வின் இன்பஊற்றை மக்களின் ஈடேற்றத்திற்காக அளிக்கத்தயங்கவில்லை எம் வீரத்தாய். ... உலக மக்கள் ஈடேற, அலகை உள்ளம் திகிலேற நரவுருவாய் உதித்த அண்ணலை எமக்காக அளித்தாள்.

(தொடரும்)

## அமெரிக்க செய்திகள்

United States Information Service, COLOMBO.

### வடஅத்திலாந்திக் ஒப்பந்தம்

— ஒற்றுவா  
பன்னிரு வடஅத்திலாந்திக் ஒப்பந்த நாடுகளின் வெளிநாட்டுமந்திரிமார்களுடைய வடஅத்திலாந்திக் சங்ககூட்டம் இங்கு நடைபெற்றபோது, அமெரிக்க இராசாங்க வெளிநாட்டுமந்திரி மன் அச்சிஸன் நிகழ்த்திய வானுரையின் சாரம் வருமாறு: வட அத்திலாந்திக் ஒப்பந்தத்தாபனத்தின் நடவடிக்கைகளைத் திரட்டிக்கூறும்படி என்னைக் கேட்டால், 'ஐக்கியத்தே நாக்கி வளர்ந்தோங்கும்' ஆக்கவேலை என்று அதை நான் வரணிப்பேன். இந்த ஸ்தாபனம் கருத்துஒற்றுமையிலே பிறந்தது. ஒருவருடத்திற்குமுன் ஏது தற்சார்ப்பைப்பற்றிய காகிதத்திட்டமாக இருந்ததோ, அதவே இப்போது தற்சார்புச்சத்தியாக—ஒருமைப்பட்ட படைத்தலைமையிலுள்ள தற்காப்புக் கவசமாக ஆகியிருக்கிறது. வடஅத்திலாந்திக் ஒப்பந்தத்தை வெறும் தற்காப்பு ஏற்பாடாகமட்டும் கருதக்கூடாது. அது நம்முடைய பொதுத்தார்க்கிய உறுதிப்படுத்துகிறது. தங்கள் விடுதலையைக் காப்பாற்றியே திருவதென்று வடஅத்திலாந்திக் சமுதாயத்தார் கொண்டுள்ள மனவுறுதியையே அது சிறப்பிக்கிறது. அத்தேராடி தாம் பெற்ற விடுதலை இன்பம் இவ்வையகம்பெற வேண்டும் என்றும் அவர்கள் கங்கணம் கட்டிக்கொண்டிருக்கிறார்கள்.

### கம்யூனிஸ எதிர்நடவடிக்கை

— சான்பிரான்சிஸ்கோ  
என்பதுலட்சம் அங்கத்தவருக்கு மேல் கொண்டிருக்கும் அமெரிக்க தொழிலாளர் சம்மேளனத்தின் மகாநாடு சென்ற திங்கட்கிழமையன்று தொடங்கிற்று. அம்மகாநாட்டைத் திறந்துவைத்த அக்கிராசனர் வில்லியம் கிறீன் பேசியதாவது: "உலகம் முழுவதிலும் புத்தத்தைத் தூண்டியிருவதும், வளர்த்துவருவதும் சோவியற்சாராயாகும். எந்தச் சந்தர்ப்பத்திலும் சோவியற்சாராய் அகிலஉலகையும் ஆக்கிரமிக்க விடுவதில்லை என்று அமெரிக்க தொழிலாளர் உறுதிக்கொண்டுள்ளனர். கோரிய ஆக்கிரமிப்புக்குச் சோவியற் ரூஷியாதான் தூண்டுகோல். பொறுப்பாளியும் அதுவே என்பது அமெரிக்க பாட்டாளிகளுக்கு நன்றாகத்தெரியும். கோரியாவில் எவ்வளவுகாலம்தேவைப்படுகிறதோ அவ்வளவுகாலம் நமது அரசாங்கம் சமாதானத்திக்காகப் பாடுபடவேண்டும்." மகாநாட்டில் மற்ும் பல பிரபல தொழிலாளர்களின் பேச்சுரைகள், பேச்சாளர் அனைவரும் ஒருமுகமாகவற்புறுத்தியது, கம்யூனிஸத்துக்கு எதிராக நேரடி நடவடிக்கையைத் தீவிரமாக எடுக்கவேண்டும் என்பதுவே. வெளிநாடுகளுக்கு அமெரிக்கா அளிக்கும் பொருளாதார, இராணுவ ஒத்தாசைகளைக் கூட்டவேண்டும்; முஸ்லிம் மகாசனங்களின் தேசிய அபிவிருத்திகளை மனதிற்கொண்டு அவர்களது பிரதேசங்களில் ஜனநாயகச் சத்திகளை வலுப்படுத்த வேண்டும்; சோவியற் இரும்புத்திரைக்குள் முடைப்பட்டுக்கிடக்கும் பாட்டாளிகள், கமக்காரர்களின் சுதந்திர தாகத்தை வளர்த்துவரவேண்டும் என்பன நேரடி நடவடிக்கையின் அம்சங்களாகக் கூறப்பட்டன.

### அமெரிக்க அரசியல் சட்டம்

— வாஷிங்டன்  
அமெரிக்க அரசியல் சட்டம் கையொப்பமாகி இப்போது 164 ஆண்டுகள் பூர்த்தியாகின்றன. இதில் அடங்கிய மக்களது உரிமைகளின் மகாசானம் அமெரிக்காவில் பொன்னேபோல் போற்றப்பட்டுவருகின்றது. மனித

மாண்புக்கு இந்தச் சாசனத்தைக் குன்றின்மேலிட்ட தீபமாகச் சொல்லுகிறார்கள். இந்த அரசியல் சட்ட இதழ்கள் தற்போது விசேடமாகத் தயாரிக்கப்பட்ட கண்ணாடிப்பெட்டிகளில் பத்திரப்படுத்தப்படுகின்றன. இப்படிக்கண்ணாடிப்பெட்டிக்குள் பத்திரப்படுத்தும் வைபவத்தை இவ்வாரம் ஜனாதிபதி ட்ரூமன் அவர்கள் அமெரிக்க சட்டசபை நூல்தலைத்தில் நடத்திவைத்தார். அமெரிக்க உரிமைப்பிரகடனங்களில் கண்டுள்ள வாசகங்கள் சோவியற் உரிமைப்பிரகடனத்திலுள்ள வாசகங்களைப்போல உயிற்ற சொற்றொடர் அல்ல. அமெரிக்கமக்கள் ஏட்டளவிலுள்ள உரிமைகளை நடைமுறையில் அனுபவிக்கிறார்கள். ஆனால் ஏட்டளவிலுள்ள உரிமைகளை எடுத்துச் செல்லும் உரிமைகூட இல்லாமல் ரூஷியமக்கள் தவிக்கிறார்கள். இந்த வேறுபாட்டை ஜனாதிபதி ட்ரூமன் அவர்கள் இந்தச் சந்தர்ப்பத்திற்குப் பொருத்தமாக எடுத்துக்காட்டினார். அவர் சுட்டிக்காட்டியதுபோல, சோவியற் மக்கள் தங்களுக்குக் கிட்டாமல் தினடாடும் பலவித உரிமைக்குறைவுகளில் முக்கியமானது ஒன்று, பத்திரிகைச் சுதந்திரமாகும். அவர்கள் பத்திரிகைச் சுதந்திரம் அனுபவிப்பது எழுத்தளவோடு தான் இருக்கிறது. உண்மையிலே அவர்களுக்கு அந்தச் சுதந்திரம் பூச்சியம்.

### இந்தியாவின் கொள்கை

— வாஷிங்டன்  
ஐக்கியநாடுகளின் ஸ்தாபனத்தையும், சுதந்திரநாடுகளின் குடும்பத்தையும் ஆதரித்துநிற்பதே இந்தியாவின் வெளிநாட்டுக்கொள்கை என்று இந்திய ஸ்தானிகராக இவ்ருள்ள திருமதி விஜயலட்சுமி பண்டிதை அறிக்கை விடுத்துள்ளார். மேலும் அவர் குறிப்பிட்டதாவது: இந்தியா தனது மத பேதமற்ற ஜனநாயகத்தை, தனது சுதந்திரத்தை, தனது சுயேச்சையை உள்நிர்வாற்றும், புறத்தேயிருந்தும் தோன்றக்கூடிய ஆக்கிரமிப்பினின்றும் காத்துக்கொள்ளவே விரும்புகிறது. நாங்கள் ஐ. நா. ஸ்தாபனத்தின் அங்கத்தினர்கள். சுதந்திரம், சமத்துவம், நீதிவாழ்வு, சமாதான உலகு ஆதிபலத்தியங்கள் சித்திபெற அமெரிக்காவுடைய உங்களைப் பக்கத்துணை நிற்கிறோம். ஐ. நா. பொதுமன்றத்துச் சமீபகால கூட்டங்களில் உங்களைப் போலவே 38 முறை வாக்களித்திருக்கிறோம். 11 முறை எப்பக்கமும் சாராமல் இருந்திருக்கிறோம். இரண்டுமுறையே உங்களிலிருந்து வேறுபட்டிருக்கிறோம். சுதந்திரநாடுகளின் குடும்பத்தில் சரிநிகர்பங்காளியாக இந்தியா துலங்க வேண்டும் என்பதே எங்கள் கொள்கையாகும். எவ்வகையான எதேச்சாதி காரத்தையும் நாங்கள் எதிர்க்கின்றோம். அது பொருளாதார எதேச்சாதி காரமாய் இருந்தாலும், வேறு எதேச்சாதி காரமாய் இருந்தாலும் எதேச்சாதி காரமன்றால் அதை நாங்கள் எதிர்க்கிறோம்.

### இந்தியா எதிர்க்கிறது

— வாஷிங்டன்  
சர்வாதிகாரம், கலனி அடக்குமுறையாட்சி, கம்யூனிஸ்த ஆக்கிரமிப்பு அனைத்தையும் நாங்கள் எதிர்ந்து நிற்கக் காரணம், எங்கள் நாட்டின் அனுபவமேயாகும். சட்டஒழுங்குப் பிரகாரம் எங்கள் நாடும், நாட்டினரும் சீராக அபிவிருத்திபெறுவதில் நாங்கள் நம்பிக்கை கொண்டவர்கள். எங்கள் வெளியுலகத் தொடர்பின் அடிப்படையிலேயே உலகமே சமரசமுறையில் தீர்த்துக் கொள்ள வேண்டும் என்பதேயாகும் என்று மனிதகுமதி விஜயலட்சுமி தெரிவித்திருக்கிறார்.

Arms For Arms



From the daily newspaper, THE AKRON BEACON - JOURNAL, Akron, Ohio, U. S. A.

“ஆயுதத்துக்கு ஆயுதம்.” இந்தப்படம் சமீபத்திலே “தி ஆக்ரன் பென் கன்-ஜேனல்” எனும் தினவர்த்தமானியில் வெளிவரலாயிற்று. இது அமெரிக்க ஐக்கியத்தேச ஒகியோ நாட்டைச் சேர்ந்த ஆக்ரன் நகரில் பிரசாரமாவது. எதிர்காலத்தில் ஏற்படக்கூடிய எந்த ஆக்கிரமிப்பையும் எதிர்த்துப் பாதுகாப்புச் செய்வதற்காக நிர்மாணிக்கப்பட்டுள்ள அமெரிக்க ஆயுதத்திட்டத்தில் வேலை செய்வதற்காக ஓர் ‘அமெரிக்க தொழிலாளி’ தனது சட்டைக்கைகளை மடக்குகிறார்.

### நாசைங்கதிகள்

— பாத்திமாவின் செய்திசம்பந்தமாய் இம்மாசம் 7-ந்திகதி முதல் 10-ந்திகதிவரையிலே போர்த்துக்கால்தேச விஸ்பன் நகரிலே நடந்தேறவிருக்கும் சர்வதேசமகாநாட்டுக்குக்கத்தோலிக்க உலகின் கீர்த்தியாய்ந்த அநேக பிரமுகர்கள் உட்பட ஆயிரம்பிரதிநிதிகள் சமூகமாவார்களென்று எதிர்பார்க்கப்படுவதாய்த் தந்திச்சமரச்சாரம் கிடைத்திருக்கிறது.

— தற்போதுள்ள பிரித்தானிய பாராளுமன்றத்திலே தொழிற்கட்சி அங்கத்தவராய் 313 பேரும், பரம்பரைக்கட்சி அங்கத்தவராயும், அவர்களைச் சேர்ந்தோராயும் 296 பேரும், மிதவாதிகளாய் 9 பேரும், சுயேச்சை அங்கத்தவராய் ஒருவரும், ஐரிஷ் தேசியவாதிகளாய் இருவரும், ஸ்பீக்கராய் ஒருவரும் இருந்துவருகின்றார்கள். தற்போது அதிலே மூன்றுஸ்தானங்கள் காலியாயிருக்கின்றன.

— நிகழும் ஐப்பசிமாதத்தில் நிகழவிருக்கும் முக்கியசம்பவங்களில் ஒன்று இம்மாசம் 25-ந்திகதியன்று பிரித்தானியபொதுத்தேர்தல் நடைபெற

கிறார். பஞ்சம் பயமுறுத்தும்போலிருந்த சமயத்தில் இந்தியாவுக்கு அமெரிக்கா உணவுதானிய உதவி அளித்துவருவது, இந்தியாவில் அமெரிக்கவாஞ்சையை வெகுவாகக் கூட்டியிருக்கிறது. இந்தியாவுக்கும், அமெரிக்காவுக்கும் மிடையே பெருகிவருகின்ற கல்வியாளர் பரிவர்த்தனையும் நம்முடைய நட்புப்பிணைப்பை மேலும் பலப்படுத்தும் என நம்புகின்றேன். கருத்துவேறுமையுமே குறைந்து, கருத்துஒற்றுமை ஒங்கும் காலம் வருவது நிச்சயம். அப்போது தற்பெண்ணங்கள் புறந்துவிடும். அமெரிக்காவும் இந்தியாவும் செயலிலும் கருத்திலும் சேர்ந்துநிற்கும் என்று நம்புகிறேன் என்றும் அவர்கிறார்.

விருப்பதேயாகும். தற்போது இருந்துவருகின்ற பிரித்தானிய பாராளுமன்றத்தின் கடைசியான கூட்டம் இன்று தினம் நடந்து, நாளை 5-ந்திகதி பாராளுமன்றம் கலைத்துவிடப்படும்.

— இதுவரை பிரித்தானியிலே அரசு நடத்திவருகின்ற தொழிற்கட்சி அங்கத்தவர்கள்தொகையானது எதிர்க்கட்சிகளைச் சேர்ந்த அங்கத்தவர்கள் தொகையிலும் பார்க்க ஆறுபேரையே அதிகமாகக் கொண்டிருக்கிறது. இந்த நிலைமை கடந்த சில மாதங்களாக அல்ல சென்ற பதினெட்டு மாதங்களாக இருந்துவருகிறது.

— துருக்கி தேச இஸ் தன்புல நகரிலே சமீபத்தில் வந்திக்கான் தனது இராஜியப் பிரதிநிதி ஒருவரை சியமனஞ்செய்யுமென்று அங்காரா நகர வாடுலி அறிவித்திருக்கின்றது. இது விஷயமாய்க் கடந்த சில மாதங்களாகத் துருக்கிக்கும், வத்திக்கானுக்குமிடையே சமரசப்பேச்சுகள் நடைபெற்று வந்தன.

— யப்பானிலே கடந்த பன்னிரு மாதங்களிலும் 11,345 பேர் மனத்திரும்பிக்கத்தோலிக்க திருமறையில் சேர்ந்திருப்பதாக ரோக்கியோ நகரிலுள்ள அப்போஸ்தலிக்க ஸ்தாபனத்தினர் யாலயம் அறிவிக்கின்றது. தற்போது யப்பானிலுள்ள கத்தோலிக்க சனத்தொகை 1,57,241 பேர்.

— சியதேசத்திலே கட்டுவேலைகளில் கொங்கிறீற்றைப் பலப்படுத்துமாறு உருக்குக்குப்பதில் மூங்கில்களே அதிகமாக உபயோகிக்கப்படுகின்றன. அங்கு பாங்கொகத்தலை நகரிலே பாராளுமன்ற அங்கத்தவர்களுக்கெனப் பத்துவிடிகள் அவ்வாறு மூங்கிலைப்பாவித்துக் கட்டப்பட்டிருக்கின்றன.

— மலாய் நாட்டிலே அவசரகால ஒழுங்குச் சட்டத்தின்கீழ் 1948-ம் ஆண்டு ஆனிமாத முதல் இதுவரையிலே 158 கம்யூனிஸ்த பயங்கரவாதிகள் மரணத்தண்டனை விதிக்கப்பெற்றுக் கழு வேற்றப்பட்டிருக்கிறார்கள். என் சிங்கப்பூரிலிருந்து அறிவிக்கப்பட்டிருக்கிறது.

**கத்தோலிக்க சமாச்சாரம்**

**ஆசனக்கோவில் புதியமணி**  
 ஆஸ்திரியாவின் தலைப்பட்டணமாகிய வியன்னாவிலே அர்ச். ஸீபினின் ஆசனக்கோவில் பாரியமணியானது திரும்பவும்விரைவிலே அடிக்கப்பட்டிருக்கிறது. 1693-ம் ஆண்டு அந்நகர்மீது படையெடுத்துச் சென்று துரத்தியடிக்கப்பட்டிருக்கியவர்கள் கைவிட்டுப்போன வெண்கலப்பீரங்களை உருக்கியெடுத்த உலோகங்கொண்டு வர்க்கப்பெற்ற முதலாவது மணி 1945-ம் ஆண்டு நடந்த யுத்தத்திலே கோவிலின் ஓர் பகுதி அக்கினி வாய்ப்பட்டபோது நிர்மூலமாயிற்று. அதனிடமாகத் தற்போது 23 தொன் நிறை கொண்ட புதியமணி ஒன்று வர்க்கப்படுகிறது. இதனை அடிக்குமிடத்து அதன் ஓசை அந்நகர்முழுவதுமே கேட்கக்கூடியதாகும்.

அறுநூறு பிரிவினைக் கிறிஸ்தவர்கள் எகிப்திலே எல்கசாஸ்ஸூ, ஷூனா எனும் பட்டினங்களில் வசித்திருந்த அறுநூறு பிரிவினைச்சபைக் கிறிஸ்தவர்கள் கூட்டமாகமனந்திரும்பிக்கத்தோலிக்கதிரும்பையிலே சேர்ந்திருக்கிறார்கள். இவர்கள் எகிப்திய இலவசபாடசாலைகளைச் சேர்ந்த கத்தோலிக்க சங்கத்தின் அங்கத்தவர்களான ஆசிரியர்களின் அப்போஸ்தலிக்க தொண்டு காரணமாகக் கத்தோலிக்க திருச்சபையைப்பற்றி அறியவந்து அங்கு தெபெஸ்-லஷோர்நகர் மேற்றிராணியாரான ஐசெச்சுற்றஸ் ஆண்டவரிடஞ்சென்று இருபட்டினங்களிலும் ஒவ்வொரு பாடசாலை யும், சிற்றூலயமும் அமைப்பதற்குவேண்டிய நிலத்தைக் கொடுத்தார்கள். கடந்த ஆறு மாசங்களிலும் மேல் எகிப்திலே இவ்வாறு மனந்திரும்பியவர்களுக்கென ஆறுநிலயங்கள் அமைக்கப்பட்டுள்ளன.

புத்தரும், கத்தோலிக்க கோவிலும் யப்பானிலே நவமாகக்கட்டப் பெற்றிருக்கும் கத்தோலிக்க சமாதானஞாபக கோவில்சென்று சமாதானத்துக்காகச் செபிக்கும்படியும், வழிபாடுசெய்யும்படியும், தியானம்பண்ணும்படியும் புத்தசமயத்தவர்களைத் தூண்டியப்பானிய புத்தகுரு ஒருவர் செய்துள்ள பிரசித்தத்தின் பிரதிஒன்றை அந்தஞாபக கோவிலைக் கட்டுவதற்கான திட்டத்தில் முதன்மையாகின்ற வண. ஹிபுகோ லசலே சுவாமியார் பெற்றிருக்கின்றார். அக்கோவிற்திருப்பணியில் ஒத்துழைத்த அந்தப்புத்தகுரு எழுதியிருப்பதில் ஒருபகுதிவருமாறு: "சமாதானஞாபககோவிலானது மூற்றுமே நமது சொந்தமக்களின் மனப்பாக்கியத்துக்காகமாதிரமல்ல, மனிதசாகியம் முழுவதனதும், சுபீட்சத்துக்கும், மனப்பாக்கியத்துக்குமாகவே என்று நான் நம்புகிறேன்" என்பதே.

**பார்வையடைந்த குடூர்**  
 மூளையில்செய்யப்பெற்ற ஓர் சத்திரசிகிச்சையைத்தொடர்ந்து

ஆறுவருடகாலமாக ஓர் குருடராயிருந்த எவொர்டோ அய்ரேசாளனும் 30 வயசுடைய போர்த்துக்கேயர் ஒருவர் அந்நாட்டிலே பிராகாநகருக்குச் சமீபமான சமீய்ரே எனுமிடத்திலே பாத்திமாநாயகியின் திருச்சுருபத்தைத் தரிசித்தபின் அற்புதமாகக்கண்பார்வை அடைந்திருப்பதாகச் செய்திகிடைத்திருக்கிறது. இவர்தனது மனைவியுடனும், பிள்ளைகளுடனும் சமீய்ரேயுக்குச்சென்றுமாதாவுக்குத் தோத்திரமாக நடைபெற்ற யாத்திரைத் திருச்சடங்குகளில் கலந்துகொண்டபின் வழமை போல எதையும் காணமுடியாமல் வீட்டுக்குத்திரும்பினார். இரவுநித்திரைக்குச் சென்றார். ஆனால், மறுநாட்காலை நித்திரை விட்டெழுந்தபோது திரும்பவும் பார்க்கக்கூடியவரானார்.

**சீனாவும் மிஷனரிமாநம்**  
 விசுவாசப்பரப்புதற் திருச்சங்கம் பெற்றிருக்கும் அதிகம் பிந்திய புள்ளிவிபரப்படி, சீனக் கம்யூனிஸ்த சிறைச்சாலைகளிலே தற்போது 13 மேற்றிராணி மாநம், 200 பேருக்கதிகமான குருமாரும் இருந்துவருகின்றார்கள். மற்றும் 657 கத்தோலிக்க மிஷனரிமார் நாடுகடத்தப்பட்டும், நாட்டைவிட்டு வெளியேறும்படியாகப் பலவந்தஞ்செய்யப்பட்டு மிருக்கிறார்கள்.

**பணமா? சந்நியாசபதியா?**  
 தம்முடையதாயாரின் விருப்புக்குமாறாக 1949-ம் ஆண்டு பிறிங்ஷா எனுமிடத்திலுள்ள ஆச்சிரமத்திலே ஓர் ஆசீர்வாதப் பர்சபைச் சந்நியாசராகச்சேர்ந்துகொண்ட பிறதர் மிக்கேல் ருன்டல் அவர்கள் தமக்கு உரிமையாகவிடப்பட்ட 13,500 பவுணையும் பெற்றுக்கொள்வதற்காகத் தமது சந்நியாசபதியை விட்டுநீங்குவதில்லையெனத் தீர்மானஞ்செய்துள்ளார். இவ்வாண்டு சித்திரைமாதம் காலஞ்சென்ற இவருடைய தாய் இப்பொழுது 21 வயசுடையவராயிருக்கும் தனது புதல்வருக்குப் 13,500 பவுண் மரணசாதனஞ்செய்தாள். அவர் பிறிங்ஷாச்சந்நியாச ஆச்சிரமத்தை விட்டுநீங்கவேண்டும்; அத்துடன் வேறெந்தச்சந்நியாச ஆச்சிரமத்திலோ அன்றேல் சந்நியாசசபையிலோ பிரவேசிக்கப்படாது என்ற நிபந்தனையோடுதான் அப்பணம் அவருக்கு மரணசாதனம் செய்யப்படலாயிற்று.

**கத்தோலிக்கரின் பரோபகாரம்**  
 இந்திய பஞ்சலிவிர்த்திக்கென்று ஆஸ்திரேலியாவிலே மெல்போண் அதிமேற்றிராசனத்தையும், சான்டேர்ஸ்மேற்றிராசனத்தையும் சேர்ந்த கத்தோலிக்கமக்கள் மனிக்ஸ் அதிமேற்றிராணியாரது மனுவின் பேரிலே இதுவரை 14,500 பவுணுக்குமேல் சேகரித்திருக்கின்றார்கள். இதற்கென நான்கு ஞாயிற்றுக்கிழமை கோவில்களில் பணம்சேகரிக்கப்பட்டது. இன்னும் அந்நாட்டிலுள்ள கத்

**செபமாலையும் - சுவிசேஷமும்**

**களிசூர்ந்த காரணிக்கம் VI**  
 பிரார்த்திக்கக்கடவோம் களிசூர்ந்தசித்தப்பிரசன்ன மாதாவே உம்முடைய திருக்குமாரனைக் கோயிலிலே அநாதிபிதாவுக்குக் காணிக்கைகொடுத்து மீட்டுக்கொள்ளுகிறபோது ஆனால், சிமியோன்சொன்ன ஸ்துதியங்களைக்கேட்டு மனமகிழ்ந்திரே! அந்தமகிழ்ச்சியைப்பார்த்து, நாங்கநிதமும் எங்கள் ஆத்தமும், புத்தி, மனோசித்தங்களைச் சருவேசுரனுக்குக் கையளித்தமேரையாய் நடக்க எங்களுக்காகப் பிரார்த்தித்துக்கொள்ளும்.

"மோயீசனுடைய நியாயப்பிரமாணத்தின்படி அவருடைய சுத்திகரநாட்கள் நிறைவேறினபோது, அவரைஜெருசலேமக்குக்கொண்டுபோனார்கள். ஏனெனில் தாயின்கருப்பையைத் திறந்துபிறக்கும் ஆணெல்லாம் ஆண்டவருக்கு அபிஷேகமாகப்பட்டதென்று கர்த்தருடைய நியாயப்பிரமாணத்திலே எழுதியிருக்கிறபடி அவரைக் கர்த்தர் சமூகத்தில் ஒப்புக்கொடுக்கவும், ஒருசோடு காட்டுப்புருக்களையாவது, இரண்டு மாடப்புருக்குஞ்சுகளையாவது பலியாகச் செலுத்தவேண்டுமென்று, கர்த்தருடையபிரமாணத்தில் எழுதியிருக்கிறபடிசெய்யவும் (அவரை ஜெருசலேமக்குக்கொண்டு போக வேண்டியதாயிருந்தது.)

"அப்பொழுது இதோஜெருசலேமில் சிமையோன் என்னும் பேருள்ள ஓர்மனிதன் இருந்தார். அந்தமனிதன் நீதிமானாய், பம்பக்தியுடையவருமாய், இஸ்ராயேலின் தேற்றாவிற்கு எதிர்பார்த்திருக்கிறவருமாய் இருந்தார். இஸ்பிரீத்துசார்துவானவரும் அவரிடத்தில் இருந்தார். அன்றியும் தாம் ஆண்டவருடையகிறிஸ்துவைக் காண்பதற்குமுன்னே சாவைக்காண்பதில்லையென்று அவர் இஸ்பிரீத்துசார்துவினால் வாக்குப்பெற்றிருந்தார். அப்படியிருக்க அவர் இஸ்பிரீத்துசார்துவின் ஏவலால் தேவ ஆலயத்துக்கு வந்தார். குழந்தையாகியேசுநாதருக்காக வேதமுறைப்படி செய்வதற்கு அவருடையபிசாமாதா அவரைஉள்ளேகொண்டுவரும்போது அவர் தம்முடைய கரங்களில் அவரை ஏந்திக்கொண்டு சர்வேசுரனைத் தோத்தரித்து வசனித்ததாவது:

"ஆண்டவரே! உம்முடைய வாக்கியத்தின்படியே உம்முடையதாசனை இப்பொழுதுசமாதானத்தோடு போகவிடுவீர்;

தோலிக்க சேமவாழ்வுச்சங்கம், சென்வின்சென்ட் டீபோல்சபை, கத்தோலிக்க பெண்மணிகளின் சமூகசங்கம் ஆகிய மூன்று பிரதான ஸ்தாபனங்களும் இந்திய பஞ்சலிவிர்த்திக்கென்று தனிப்படுவேலைசெய்து பணமாகவும், உணவுப்பொருட்களாகவும் சேகரித்து அனுப்பியிருக்கின்றன. உணவுப்பொருட்கள் 32 தொன்னுக்குமேல் ஏலவே கப்பலில் ஏற்றி அனுப்பப்பட்டிருக்கின்றன.

ஏனெனில், தேவரீர் சகலசனங்களுக்கும் முன்பாக ஏற்படுத்தின உம்முடைய இரட்சிப்பை என்னுடையகண்கள் கண்டுகொண்டன. (அது) புறசாதிகளைப் பிரகாசிப்பிக்கிற ஒளி யாகவும், உமதுசனமாகிய இஸ்ராயேலருக்கு மகிமையாகவும் இருக்கிறது என்றார். அவருடைய பிதாவும், மாதாவும் அவரைக்குறித்துச் சொல்லப்பட்டவைகளின்பேரில் அதிசயித்துக் கொண்டிருந்தார்கள்.

"அல்லாமலும் சிமையோன் அவர்களை ஆசீர்வதித்து, அவருடையதாயாராகியமரியம்மனை நோக்கிச் சொன்ன தாவது: இதோ, இவர் இஸ்ராயேலில் அநேகருக்குக்கேடாகவும், உத்தானமாகவும், விரோதிக்கப்படும் குறியாகவும் ஏற்படுத்தப்பட்டிருக்கிறார். உம்முடைய ஆத்தமத்தையும் ஓர்வாள் ஊடுருவும்; இதிலே அநேகருடைய இருதயகிரந்தனைகள் வெளிப்படும்படியாகும் என்றார்.

"அன்றியும், ஆசீர்கோத்திரத்தானும், பானுவேல்குமாரத்தியுமாகிய அன்னுள்ளனும் தீர்க்கதரிசினி இருந்தான். அவர்களின்மைப்பிராயமுதல் தன்புருஷனோடு ஏழுவருஷம் வாழ்ந்தவனும், அதிகவயதுசென்றவனாயிருந்தான். எண்பத்து நாலுவயதுமட்டும் விதவையாய் இருந்த அவன் தேவாலயத்தை விட்டு அகலாமல், இரவும்பகலும் உபவாசித்துச் செபஞ்செய்து (ஆண்டவருக்கு) ஊழியஞ்செய்துவந்தான். அவரும் அந்நேரத்தில் சடுதியிலே வந்து, ஆண்டவரைஸ்துதித்து, இஸ்ராயேலின் இரட்சிப்புக்காகக் காத்துக்கொண்டிருந்த யாவரோடும் அவரைக்குறித்துப் பேசினான். கர்த்தருடைய வேதகட்டளைப்படி அவர்கள்சகலத்தையும் நிறைவேற்றினபின்பு கவிலேயாவிலுள்ள நசரேத்தென்னும் தங்கள் ஊருக்குத் திரும்பிப்போனார்கள். பிள்ளை வளர்ந்து, ஞானத்தால்நிறைந்து பலப்பட்டுவந்தது. சர்வேசுரனுடைய அருளும் அவரிடத்தில் இருந்தது".

(லூக்காஸ் II 22-40)

**உப்பை அகற்றும் மருந்து**  
 அதிகஇரத்தஅழுக்கம் அல்லது இருதயநோய், நரல்நோய், கிட்னி நோய்காரணமாக உப்பைப்பாவிக்க முடியாத பிணியாளர்கள் புதிதாகக் கண்டுபிடித்துச் செய்யப்பட்டிருக்கும் 'நெசோடெக்' எனும் மருந்தினால் விரைவிலே அதிகநன்மை அடைய விரும்புகிறார்கள். மனிதசரீரத்திலே உப்பானது இரத்தவோட்டத்தில் அதிகமானநீர் செய்ப்பண்ணுகிறது. அதனால்சுகங்குன்றிய சரீர உறுப்புகளை அதிகவேலையால் வருத்துகின்றது. ஒருவர்சாப்பிடும் எல்லாஉணவுகளிலிருந்தும் உப்பில்அரைவாசியை நீக்கிவிடவேதாலே இந்த 'நெசோடெக்' எனும் புதியமருந்து சரீரத்தில் நிறுத்திவைக்கப்பட்டிருக்கும் தண்ணீரின் அளவைக்குறைக்க உதவிசெய்கின்றது. சரீரத்திலுட்பே இல்லாதவர்கள் தானும் இந்தமருந்தை அருந்துவதினால் நன்மையடைவதாகப் பரிசோதனையில் கண்டறியப்பட்டிருக்கிறது.

## திருநாள் அட்டவணை

ஐப்பசிமாதம் 1951

வெ	5	அர்ச். பிஷேபப்பர்	(ச)
சனி	6	அர்ச். புருஷோ	(வெ)
ஞா	7	இஸ்பிரீத். ஆகமன. பின்வரும் 21-ம் ஞாயிறு — திருச்செப மாலைத்திருநாள்	(வெ)
திங்	8	அர்ச். விநிசீத்தம்மாள்	(வெ)
செவ்	9	அர்ச். தியோனிசியார்	(வெ)
புத	10	அர்ச். பிரான்சீஸ்கு போர்சியார்	(வெ)
வியா	11	தேவதாயாரின் மாதா மகிமைத்திருநாள்	(வெ)

## சத்தியவேத

## பாதுகாவலன்

1951-ம் ஆண்டு

ஐப்பசிமாதம் 4-ந் திகதி

## சிறிய புஷ்பத்தின்

## ஆன்ம ரட்சணிய தொண்டு

வேதத்தைப் பரப்பும் சிறிய தொண்டுவிஷயமாய் இந்த ஐப்பசிமாதம் எமக்கெல்லாம் இருகாரியங்களை ஞாபகப்படுத்துகின்றது. வேதத்தைப் பரப்பும் வீரத்துவதொண்டு என்பது, கிறிஸ்தவர்கள் அல்லாத எமது அயலவர்கள் கிறிஸ்துநாதரையும், அவருடைய திருச்சபையையும் அறிந்து நேசிக்கச் செய்வதற்காக எம்மையும், உங்களுக்கும் போன்ற மேற்றிராணிமார், குருமார், சந்நியாசர், கன்னியாஸ்திரிமார், கத்தோலிக்க கிறிஸ்தவர்கள் ஆற்றும் முயற்சிகள் என்று அர்த்தக்கொள்ளும். குழந்தையேசுவின் அர்ச். தெரேசம்மாள் நவமாக வேதம் போதிக்கப்படும் மிஷன் நாடுகளிலே அதுதீவிரமாகப் பரப்பும்படியாய் இடையறாது செய்மும், தபமும் செய்துகொண்டுவரலானார். தற்போது அவரும் மிஷன் நாடுகளின் பாதுகாவலாளியாக விளங்குகின்றார்.

'மிஷன் ஞாயிறு' எனப்படும் விசுவாசப்பரப்புக் குறியுடைய இம்மாதம் 21-ந் திகதி ஞாயிறுக்கிழமை வருகின்றது. அன்றுதினம் இந்தக்கருத்துக்காக உருக்கமாகச் செயல்படும்படியும், இந்த அரியதொண்டுக்கென இயன்றமட்டும் தியாகஞ்செய்து உதாரிசந்தையுடன் தரும்வழங்கும்படியும் வழமை போல நாம் கேட்கப்படுவோம். அதனால் இன்றுமுதலே நாம் அதற்குச் சித்தஞ்செய்து வருவோமாக!

நிற்க, மிஷன் நாடுகளின் பாதுகாவலாளியான குழந்தையேசுவின் அர்ச். தெரேசம்மாள் ஓர் சிறுபிள்ளையாய் இருந்தபோது, ஒரு ஞாயிறுக்கிழமை திவ்வியபூசை கண்டுபிடித்ததும் தனதுசெய்யுத்தகத்தை முடிவை. அப்போது அதனுள்ளிருந்து ஆண்டவர் சிலுவையில் அறைபுண்ட பாவனையான ஓர் படத்தின் ஒருபகுதி அப்புத்தகத்துக்கு வெளியே வந்து, அதிலே ஆணிகளால் அறையுண்ட திருக்காம் மாத்திரம் கண்ணுக்குத் தோன்றியது. அதைக்கண்ணுற்றதும் அவள் இருதயம் பதைபதைத்து இதோ! பிளந்துவிடுமாப்போல்

இருந்தது. அப்போது அவள் அதினின்றும் கசிந்துஓடுகின்ற திருஇரத்தத்தைப் பயபக்தியுடன் ஏந்திக் காப்பாற்றிப் பயன்படுத்துவார் இல்லையே என்றுசொல்லிப் பெரிதும் கவலைகொண்டாள்.

திவ்வியேசுவின் திருஇரத்தம் இரட்சணியத்தின் தெய்வீகஅயிர்தம். ஆகவே, அதைவாரியெடுத்து ஆத்துமாக்கள் மேல் பொழியும்படியாகத் தான் இனிமேல் சிலுவை அடியிலேயே இடைவிடாமல் இருப்பதென்ப பிரதிக்கினை செய்துகொண்டாள். அதுமுதல் "தாகமாயிருக்கிறேன்" என்று நம்முடைய திருமீட்பர் சிலுவையில் தொங்கும்போது திருவாய்மலர்ந்தருளிய திருவசனம் அவள் இருதயத்தில் இடையறாது தொனித்துக்கொண்டிருந்தது. அதனால் அன்பர்யேசுவின் அகோரதாகத்தை எதுவிதமும் தணிக்கவேண்டுமென்ற ஆசைகொண்டவளாய்த் தன்னொலாதெல்லாம் செய்துவந்தாள். ஆனதுபற்றியே ஆத்துமாக்களை நித்திய நரகநெருப்பினின்று எப்படியாவது காப்பாற்றவேண்டுமென்ற ஆத்தும இரட்சணிய ஆவல் அவளை நித்திய ஆட்கொண்டது.

மிஷன் ஞாயிறின் பிரதான லட்சியம் இதுவேயாகும். இது விஷயமாய் மிஷன் நாடுகளின் பாதுகாவலர்களான அர்ச். பிரான்சீஸ் சவேரியாரையும், அர்ச். சின்னத்தேரேசம்மாளை நாம் எல்லாரும் கண்டு பாவிக்கவேண்டும். அவர்களின் இருதயங்களிலே ஆத்தும இரட்சணிய ஆவல் சுவாலையிட் டெரிந்தது. அவர்கள் இருவரும் திவ்வியேசுவின் அகோரதாகத்தைத் தங்களால் ஆனமட்டும் தணித்துப் பல்லாயிரக்கணக்கான ஆத்துமாக்களை இரட்சித்தார்கள். அவர்களைப் போல நம் ஒவ்வொருவர் இருதயங்களிலும் ஆத்தும இரட்சணிய ஆவல் எழுச்செய்யவேண்டும்.

ஓர் ஆத்துமத்தின் கிரயம் என்ன? யேசு இரட்சகரின் விலைமதித்தற்கரிய திருஇரத்தமே. ஒரு ஆத்துமத்தை நீ இரட்சித்தால் உன்னுடைய ஆத்துமத்தையே நீ இரட்சித்துக் கொள்ளுவாயென்று அர்ச். அகுஸ்தீனார் கூறியிருக்கின்றார். நம்மைநாம் நேசிக்குமாப்போல அயலானையும் நேசிக்கவேண்டுமென்று தேவன் கட்டளையிட்டிருக்கின்றார். அதனால், எமது ஆத்துமத்தையே இரட்சித்துக் கொள்வதற்கும், தேவன் தந்தருளிய பிறர்களைக்கட்டளையை நிறைவேற்றுவதற்குமாகப் பிறர் ஆத்தும இரட்சணியபணியில் நாம் ஈடுபட்டுழைப்பது அவசியமன்றே!

ஆகவே, வேதம்பரம்பும்படியாக நாம் அனுதினமும் பத்திவேகத்துடன் செயல்படுத்துவருவோமாக! இது சித்திக்கும்படியாக விசுவாசப்பரப்புதல் சபையிற்சேர்ந்து தினந்தோறும் ஒருபா. ஒருபிரி. சொல்லி அர்ச். சவேரியாரே! எங்களுக்காக வேண்டிக்கொள்ளும்; பாலகேசுவின் அர்ச். தெரே

சம்மாளை! எங்களுக்காகவேண்டிக்கொள்ளும் என்று மன்றாடிக்கொள்வதோடு, மாதம் 12½ சதம் அல்லது வருடம் 1 ரூபா 50 சதம் வேதப்பரப்புதலுக்கெனக் கொடுத்துவருவோமாக! வேதப்பரப்புதல்சபையில் இன்னமும்சேராத நமது அயலார், சிநேகிதரை அறிற்சேர்த்து அவர்களையும் வேதப்பரப்புதற் தொண்டில் ஊக்கப்படுத்தி வருவோமாக! நல்லேசு நமது நல்லமனதையும், நல்லஊக்கத்தையும் ஆசீர்வதிப்பாராக!

## சுதேச வர்த்தமானம்

மாலைகளும் சோபனகீதங்களும்

மன்றார் உபஏசன்றான திரு. ஏ. ஈ. கோகர்லி மொறகொட அவர்கள் நாடாட்டாளிலே கிராமத்தலைவர்களுக்கென இரண்டுநாள் பயிற்சிவகுப்பு ஒன்றைச் சென்றவாசம் ஆரம்பித்துப் பேசியபோது, மாலைகம்போலவும், வாவேற்புக்கீதங்கள் பாடுவதுமாகிய வழக்கத்தைக் கண்டனஞ்செய்யலாயினர். அவ்வேளை அவர் பேசியபோது, மன்றார்பிரிவினிலே ஓளவுகிராமாபிவிந்தி உண்டாயிருக்கிறதென ஒப்புக்கொள்ளுகிறேன்; ஆனால் இன்னும் அதிகமானவேலை செய்யப்படவேண்டியிருக்கிறது; கிராமத்தலைவர்கள் இல்லாத அதனைச் சாதிக்கமுடியாது; கிராமங்களின் அபிவிருத்திக்கு ஆரோக்கியமும், ஆரோக்கியமுறைகளும் அவசியமேண்டியனவெனக் கூறலாயினர். இத்தவகுப்பு முசலிக்காரியா திகாரி திரு. பி. ஜே. ஏ. காசிராதர் அவர்களால் அப்பிரிவுக் கிராமாபிவிந்திப் பகுதி அதிகாரிகளின் துணையோடு ஒழுங்குசெய்யப்படலாயிற்று.

## விற்பனவு-கூட்டுறவுஅதிகாரி

வடபெரும்பாக்கப் பகுதி விவசாய அதிகாரியாயிருந்து இளைப்பாறியவான திரு. டபிள்யு. பி. ஏ. குக் அவர்கள் அம்பாராலிலே கல்லோயா அபிவிந்திச்சபையின்கீழ் விற்பனவு-கூட்டுறவு அதிகாரியாக நியமனஞ்செய்யப்பெற்றிருக்கின்றார். விவசாயம், பொருளாதாரம், கிராமாபிவிந்தி ஆகியவற்றிலே மிக்கான அனுபவம் வாய்ந்த இவர் புதியபதவிக்கு அதிகந்தகுதி வாய்ந்தவரேயாம். இவர் சென்ற விமாழக்கிழமை கொழும்புக்குச் சென்றிருக்கின்றார். பின்னர் அங்கிருந்தும் கல்லோயாசென்று தமது புதியபதவியைக் கையேற்று நடத்தவிருக்கின்றார்.

## புதியதரவருக்கு வரவேற்பு

கண்டியிலுள்ள பாப்பாசர் குருமடத்திலே சமீபத்தில் திரிகோணமலை மேற்றிராணியாரால் அபிஷேகஞ்செய்யப்பெற்ற பதினாறு புதியகுருப்பிரசாதிகளில் ஒருவரான வன. பிளாசிடல் யோசெல் சில்வாசுவாமியார் மொறட்டு வாவைச்சேர்ந்தவர். குருப்பட்டம் பெற்றபின் இவர் தமது ஜனனபதி சென்றபோது வில்லறவத்தை, மொல்பேளனும் கிராமங்களைச்சேர்ந்தமக்கள் அவருக்கு ஓர் பகிங்க வாவேற்புவிழா நடத்தினார்கள். அதற்குத் திரு. தோமஸ் அமரகிரிய அவர்கள் தலைமைவகித்தனர். அத்தருணம் புதியகுருவரை வாவேற்புப் பேசியவர்களில் கனம். பிரெமரத்தனதேரோ, கனம். கவிராஜ தெரோளனும் இருபுத்தகுருமாரும் அடங்கியிருந்தனர். புதியகுருவர் திரிகோணமலை மேற்றிராசனத்திலே திருத்தொண்டாற்றவிருக்கின்றார்.

## வாழ்க்கைச்செலவு

சென்ற புரட்டாசியிலே வாழ்க்கைச் செலவுப்புள்ளிகள் முந்திய ஆவணியிற் போல ஏறமலும், இறங்காமலும் அதே தொகையாகவே அதாவது 279 ஆகவே இருப்பதாகக் கணிக்கப்பட்டுள்ளன. அம்மாசத்தில் ஏறக்குறைய

எல்லா உணவுப்பொருட்களின் விலையுமே குறைந்திருக்கிறதென்றும், புடவை விலை குறையாமல் அதேவீதமாகவே இருந்ததென்றும் அறிவிக்கப்படுகிறது.

## மத்தியானப் போசனசெலவு

பலப்பிட்டியைச்சேர்ந்த ஹகாஹ எனுமிடத்திலுள்ள அரசாங்க பூனியர் கலாசாலை மாணவர்கள் அரசினரால் உதவப்படும் மத்தியானப் போசனத்தைச் சாப்பிடமுத்துவிட்டார்கள். அதற்குப்பதில் அவர்கள் தங்கள் உணவைவிட்டிலிருந்து தாங்களே கொண்டு வருகின்றார்கள். அதனால் மத்தியானப் போசனத்துக்கென்று அரசினரால் கொடுக்கும்பணம் மாணவர்களின் பேரிலே தபாற்கத்தோர்ச் சேமவங்கியில் போடப்படவிருக்கிறது. அவ்வாறு இத்தப்பணம் கிராமமாகப் போடப்படுமானால் ஒவ்வோர் மாணவனும் ஒவ்வோர் மாதமும் தனதுபேரிலே 1 ரூபா 50 சதம் வரையில் கொண்டிருப்பான். இத்தவிதமாய்ப் போடப்பட்டுவரின் அந்தக்கலாசாலையிலே பாலர்வகுப்பு முதல் சீனியர்வகுப்புவரையில் படிக்கும் ஒவ்வோர் மாணவனும் படிப்பு முடிந்த கலாசாலையைவிட்டு வெளி கொள்ளும்போது தனது பேரிலே 200 ரூபாவரையில் கொண்டிருப்பான். இத்தயோசனையை மாணவர்களின் பெற்றார் நன்குபாராட்டித் தங்கள் பிள்ளைகளுக்குச் சந்தோஷமாக மத்தியானப்போசனம் தயார்செய்து அனுப்புகின்றார்கள்.

## கப்பிற்ங்கோடு

நாம்முன்னர் அறிவித்திருந்தபிரகாம் யாழ்ப்பாண இடைக்கால கப்பிற்ங்கோடு சென்ற 1-ந் திகதி திங்கட்கிழமை ஆரம்பமாயிற்று சங். சென்கினேயர்சுவான் நீதியாசர்வந்து அன்று காலை 10 மணிக்கு ஆசனக்கோவிலில் நடத்தேறிய தேவஜாதனைக்குப் பரிவாரசமேதாகச் சமுக்கத்தே தேவ ஆசியைஇரந்துகொண்டு நகரமண்டபஞ்சென்று விசாரணையை ஆரம்பித்தார். இம்முறைவிசாரணைக்கிருந்த வழக்குகள்எட்டு. இவற்றிலேகொலை வழக்குகள்நான்கு. முதலாவதாகக் காரைநகர்க்கொலை வழக்கு விசாரணைக்குளடுத்துக்கொள்ளப்பட்டது. இதிலே காரைநகர்வடக்கைச்சேர்ந்த இனையவன் முருகேசன், கத்தன் வேலன், செல்லர்முருகேசன்எனும் மூவர்சேர்ந்து அதேஇடத்தைச்சேர்ந்த சிதம்பரிவைத்தியலிங்கத்தைச் சென்ற மாசிமாதம் 1-ந் திகதியன்று வாளாலும், கிறிசாலும் வெட்டிக்குற்றிக் கொலை செய்தார்களெனக் குற்றஞ்சாட்டி வழக்குத்தொடரப்பட்டிருந்தனர். விசாரணைமுடிவில் எதிரிகள் சற்றவாளிகளாக விடுதலையடைந்தார்கள்.

## உணவுமந்திரியார்

உணவுமந்திரியாரான திரு. ஏ. இரத்த நாயக அவர்கள் இம்மாதம் 13-ம் 14-ம் திகதிகளிலே சாவகச்சேரித்தொகுதிக்கு விஜயம்செய்யும்போது அவரை உபசரிக்குமாறு கரத்தை ஒட்டப் பந்தையம் ஒன்று நடத்தப்படவிருக்கிறது. இதுமீசாலை-சாசாலைத்தெருவில் நடத்தேறும். மந்திரியார் பூநகரி, கிளிரொச்சிப்பகுதிகளைத் தரிசித்த கமஉற்பத்தி- விற்பனவுச்சங்கங்களை இலவசபாலஉதவும் நிலையங்களையும் பார்வையிடுவார்.

## இந்திய சர்க்கரை

இந்தியாவிலிருந்துபிறநாடுகளுக்குச் சர்க்கரை ஏற்றுமதி செய்வதையிட்டு இந்திய அரசாங்கம் செய்திருந்தவிடக்கைத் தற்போது நீக்கவிட்டிருக்கிறது. ஆனால், ஏற்றுமதிசெய்யும் சர்க்கரையின் தொகையைக் கட்டுப்படுத்தியிருக்கிறது. அதனால் ஓர் கப்பல் கூடிய தொகையாக ஒரு குற்றையில் 300 தொன் சர்க்கரையே ஏற்றிச் செல்ல அனுமதிக்கப்படும். அதனால் இந்தியாவிலிருந்து கிராமமாக இலங்கைக்கும் சர்க்கரைவந்துகொண்டிருக்கும்.

# பாலர்பகம்

குறிப்பு:—

சகோதரே!

என்னுடைய குரல் உங்களுக்குப் புதிதாய் இருக்கிறதா? நான்தான் உங்கள் அன்பான அண்ணா. நீங்கள் தான் என் திரவியங்கள். உங்களை நல்லபாதையில் நடத்திவரவும், உங்களுடைய அறிவை விருத்தி செய்யவும் எண்ணிப் பேணையைத் தொடுகிறேன். இக்காலத்துப் பத்திரிகைகள் பல விஷக்குப்பிகள். உங்கள் இளம் இருதயங்கள் அந்த விஷக்கிருமிகளால் சேதம் அடையக் கூடாது. சின்னத்தமிழில் உங்களுக்கு உருசியான விஷயங்கள் ஒவ்வொரு கிழமையும் வரும். தவறாமல் படியுங்கள். உங்கள் நேசப்பிதாவாகிய யாழ்ப்பாண மேற்றிராணி ஆண்டவரின் ஆசீர்வாதமும் ஆரம்பவசனமும் உங்களுக்குச் சந்தோஷம்தரும்.

அண்ணா.



## மேற்றிராணியாண்டவரின் திருமுகம்

மேற்றிராணியார் இல்லம்,

யாழ்ப்பாணம். 1-10-51.

யேசுநாதரில் நமக்கு மிகவும் பிரிய பிள்ளைகளே!

அன்றொரு நாள் யேசுநாதர் ஒரு சிறுவனைத் தமருகில் கூப்பிட்டு: "இப்படிப்பட்டவர்களுக்கே மோட்ச இராச்சியம் உரியது" என்றார். அதனால் பெரிய மனிதர்களை எல்லாம் சிறுவர்களுக்குரிய குணங்கள், இலட்சணங்கள் உள்ளவர்களாய் இருக்கவேண்டும் என்றார்.

வேறொரு முறை தாய்மார் தங்கள் குழந்தைகளை யேசுநாதரிடம் கொண்டு போனபொழுது, அவர்களை அவர் அன்பாய் வாழ்ந்து, அவர்களை ஆசீர்வதித்தது மாத்திரமல்ல, சிறுவரையேசுநாதரிடம் போகவிடாமற் செய்த தம்முடைய சிஷ்களை அதட்டி: "சிறுவர்களை நம்மிடம் வரவிடுங்கள்; இவர்களைத் தடுக்காதேயுங்கள்; இப்படிப்பட்டவர்களுக்கே மோட்ச இராச்சியம் உரியது" என்றார்.

பிள்ளைகளே! யேசுநாதர் சிறுவரில் மிகவும் அன்புள்ளவர். அவர் எல்லா மனிதரிலும் அன்பு கொண்டிருந்தாலும் உங்களில் விசேஷ உருக்கமும், அன்பும், கரிசனையும் உள்ளவர். அவர் தம்முடைய பிறப்பிலும், சிவியத்திலும், மரணத்திலும் தம்முடைய நேசத்தை, வரம்பில்லாத நேசத்தை, கடைப்பிடியான நேசத்தைக் காட்டியிருக்கிறார். யேசுநாதர் எங்களை நேசிக்கிறபடியால் நாங்களும் அவரை நேசிக்கவேண்டும். அந்த நேசத்தில் பிரமாணிக்கமாய் இருக்கவேண்டும். எவ்வளவு துன்பங்கள், கஷ்டங்கள் வந்தபோதிலும் மனத்தளராமல் நேசிப்பதில் பிரமாணிக்கம் காண்பிக்கவேண்டும். மனிதர் எதிர்த்த போதிலும், இனசனர், சிநேகிதர் குறைவினங்கியபோதிலும், செய்த நன்மைக்குப்பதில் நன்றியினமும், எதிர்ப்பும் கிடைத்தபோதிலும், அநியாயத்திர்ப்புப் பெற்றபோதிலும், சிறுவையில் அறைபுண்டபோதிலும் யேசுநாதர் எமது மட்டிலுள்ள நேசத்தில் ஒரு போதும் தளர்த்தவால். அதுபோல எமும் யேசுநாதரை நேசிப்பதில் பிரமாணிக்கம் காண்பிக்கவேண்டும்.

இந்த நேசத்தையும், பிரமாணிக்கத்தையும் உங்களுக்குத் தரும்படியே யேசுநாதரை அதிகம் நேசித்த தேவதாரை

யாரை—கன்னிமரியம்மாளைக் கேளுங்கள். அவருக்கு நேர்த்திருக்கும் இந்த ஐப்பசிமாசத்தில் நீங்கள் எல்லோரும் செபமாலை செப்பிப்பீர்கள். நாடோறும் அதைச் செப்பியுங்கள். செபமாலை யைத் தியானித்துச் செபிக்கும் பொழுது தேவதாயர் யேசுநாதரை எப்படியே நேசித்தாடுவோர் அவதானியுங்கள். அவதானித்து அவரைப் போல நீங்களும் யேசுநாதரை நேசிப்பதில் பிரமாணிக்கத்தைக் கற்றுக்கொள்ளுங்கள். இவ்வரப்பிரசாதங்களுக்கு அச்சாரமாக நாம் உங்கள் எல்லோரையும் ஆசீர்வதிக்கிறோம்.

✠ ஜே. எம். லியானுஸ்பிள்ளை O. M. I. யாழ்ப்பாண மேற்றிராணியார்.

## அதிவல்லமையுள்ள செபம்

[தாத்தா சார்மனை நாகாலியில் சாய்ந்து கிடக்கிறார். அவருடைய போனும், பேத்தியும் அருகில் வந்து நிற்கிறார்கள்.]

பிள்ளைகள்— ஏன்தாத்தா! ஒரு கதை சொல்லுங்களேன். உங்களுக்கு நல்லகதைகள் தெரியுமாமே. ஒரு கதை சொல்லுங்கள் தாத்தா.

தாத்தா— சரி, சொல்லுகிறேன் கேளுங்கள். போர்த்துக்கால்தேச கப்பல் ஒன்று கடலிலே போய்க்கொண்டிருந்தது. இரத்தாற்போல் பெரிய புயல் ஒன்று அடிக்கத்தொடங்கியது. கடலில் அலைகள் எழும்பிக் கப்பலை அங்கும் இங்குமாக ஆட்டத்தொடங்கின. கப்பலில் இருந்த சனங்கள் பயந்து அலறினார்கள். புயல் ஓயவில்லை. வரவர அதன் வேகம் கூடியது. கப்பல் கடலிலே தாமும் நிலைமைக்கு வந்துவிட்டது. அதில் இருந்தவர்கள் தாங்கள் இனிப் பிழைக்கமாட்டோம் என்று கதறினார்கள். கடவுளை நோக்கிக் கையெடுத்து வேண்டினார்கள். அதுவும் வரவர ஆபத்துக் கூடிக் கொண்டேவந்தது. அப்போது மாலுமி கப்பலிலிருந்த ஓசியு குழந்தையை உயரத்துக்கி "ஆண்டவரே! நாங்கள்தான் பாவிக்கள். எங்கள் பாவத்திற்கான பலனை அடைகிறோம். ஆனால், இக்குழந்தை ஒருபாவமும் அறியாதது. இது மாசில்லாக் குழந்தை. இக்குழந்தை தண்டிக்கப்படக் கூடாது. ஆதலால் இக்குழந்தைக்காகவாவது எங்கள் பேரில் இரக்கமாயிரும்" என்று மன்றாடினார். உடனே ஆண்டவர் அச்செபத்தைக் கேட்டார். மந்திரத்தாற் கட்டுப்பட்டதுபோல புயல் ஓய்ந்தது. கடலில் அமைதி நிலவியது.

பிள்ளை— ஆ! எவ்வளவு வல்லமையுள்ள செபம்!

தாத்தா— ஆம். ஆனால், இதிலும் பார்க்க வல்லமையுள்ள செபம் ஒன்று இருக்கிறது.

பிள்ளை— அப்படியா! அது என்ன தாத்தா?

தாத்தா— அதுதான் திவ்வியபூசை. பிள்ளை— இதென்ன தாத்தா? பூசை ஒரு செபமா தாத்தா?

தாத்தா— வேறென்ன? அதுதான் மிகவல்லமையுள்ள செபம். அதை விட ஆண்டவரை அருட்டக்கூடிய செபம் வேறென்றும் இல்லை.

பிள்ளை— அது எப்படித் தாத்தா?

தாத்தா— இப்போது நான் சொன்ன கதையில் ஒரு மாசற்ற மனித குழந்தைக்காக ஆண்டவர் ஒரு கப்பல் சனங்களைக் காப்பாற்றியதை அறிந்தீர்கள் அல்லவா?

பிள்ளை— ஆம், ஆம்.

தாத்தா— பூசையிலே குருவானவரும் ஒரு குழந்தையைத் தூக்கிக்

கடவுளைப் பிரார்த்திக்கிறார். அக்குழந்தை யார்?

பிள்ளை— அதுதான் தேவசுதன். தாத்தா— ஆம். அவர் கடவுளின் பிரியகுமாரன். குருவானவரோடு சேர்ந்து நாமும் அக்குமாரனை ஆண்டவருக்கு ஒப்புக்கொடுக்கிறோம். ஒரு மனிதகுழந்தைக்காக ஒரு கப்பல் சனங்களைக் காப்பாற்றிய கடவுள்தமது குமாரனுக்காக என்னதான் செய்யமாட்டார்? அவர் அளவில்லாமகிழ்ச்சிகொண்டு அச்சமயத்தில் நாம் என்னகேட்டாலும் தருவார் அல்லவா?

பிள்ளை— ஆம், தாத்தா! அது உண்மைதான். ஆனபடியால் நாங்களும் இந்த வல்லமையுள்ள செபத்தில் நாள்தோறும் பங்குபற்றினால் எவ்வளவோ நன்மை அடையலாம். அந்த மாலுமியின் செபத்தினால் கப்பலில் இருந்த சனங்கள் மீட்கப்பட்டதுபோல, பூசை ஆராதனைப்பலனினால் எத்தனையோபாவிக்களை மீட்கலாம்.

தாத்தா— ஆம்! நீங்கள் இருவரும் கெட்டிக்காரர். எங்கே இன்று தொடங்கி இதில் ஈடுபடுங்கள்.

சுபம்!

## குழந்தை நித்திரை

- 1 பசுவே! இங்கே கதறாதே! பாலன் மடியில் தாங்குகிறான்
- 2 கோழிச் சேவல்! கூவாதே குஞ்சுக் குழந்தை தாங்குகிறான்
- 3 நாயே! வீட்டில் குரையாதே நன்றாய்த் தம்பி தாங்குகிறான்
- 4 காக்காய்! காக்காய்! கரையாதே கள்ளன் மடியில் தாங்குகிறான்
- 5 ஆட்டிக் குட்டி! கத்தாதே அருமைத் தம்பி தாங்குகிறான்
- 6 காற்றே கதவை அடியாதே கையில் குழந்தை தாங்குகிறான்
- 7 கொஞ்சம் பொறுத்து வாருங்கள் குழந்தை சிரிப்பான் பாருங்கள்

—அமுத

## கிளிநொச்சித் தபால்

சிறியபுஷ்பத்தின் மீசாம் கிளிநொச்சியிலே கமக்காரர் நெல் விதைப்பதற்குப்போதிய நல்லமழை பெய்திருப்பது சந்தோஷமாகும். இங்கே சிறுபோகம் நூற்றுக்கு 80 வீதம் பலன்கொடுத்திருக்கிறது. தாங்கள் தொடக்கியிருக்கும் காலபோக வேளாண்மையும் குறைந்தபட்சம் சிறு போகத்தைப் போலாவது பலன்தருமென்பதே இங்குள்ள கமக்காரரின் நம்பிக்கையும், பிரார்த்தனையுமாகும்.

### புதிய உபதபாற்கந்தோர்

இங்கு பத்தாவது வாய்க்காலிலே சென்றபுரட்டாசி மாதம் 26-ந்திகதி புதன் கிழமை ஓர் புதிய உபதபாற்கந்தோர் தந்தி-தபால் மந்திரியரால் திறந்துவைக்கப்பட்டது. திறப்புவிழா வின்போது இப்பகுதிப் பாராளுமன்றப் பிரதிநிதியான திரு. வி. குமாரசாமி அவர்கள் தலைமைவகித்தனர்.

### புதிதாய்க் கட்டிய வீடுகள்

குடியேறுகிறவர்களுக்கென்று எட்டாவது வாய்க்காலிலும், பத்தாவது வாய்க்காலிலும் ஒரு தொகையான புதியவீடுகள் வரிசையாகக் கட்டப்பட்டிருக்கின்றன. இந்தக் குடியேற்றத்திலே யாழ்ப்பாண அரசாங்கத்தின் ஏசுநர் மிசுந்கரிசனை எடுத்துவருகின்றார். இங்கே குடியிருந்துவதற்குப்

புதியகுடும்பங்களை அரசினர் கொண்டு வருவது மாத்திரமல்ல, ஆனால், தங்கள் சனிகாரதலமாக இதனைத் தெரிந்து ஏற்கனவே இங்குவந்து குடியேறியுள்ளவர்களின் பிள்ளைகளுக்கும் போதிய நிலம் உதவுவார்களென நம்புகிறோம்.

### கிராமச்சங்க தலைவர்

கரைச்சி, யானையிறவு, பார்தன், கிளிநொச்சிக் கிராமச்சங்க தலைவராகத் திரு. அன்ரன் சி. பொன்னம்பலம் அவர்கள் தெரிவுசெய்யப்பெற்றிருக்கின்றார். இவர்கையிடுங் கருமங்கள் நனிசித்தியடைய வேண்டுமென ஆசிக்கின்றோம். பிறபோக்கான இப்பகுதிகளின் அநேக தேவைகளை இவர்பூர்த்திசெய்து வைப்பாரென நம்புகிறோம்.

### முதந்திவ்வியபூசை

பத்தாவது வாய்க்காலிலே புரட்டாசி 30-ந்திகதியாகிய சென்ற ஞாயிற்றுக் கிழமை முதன்முறையாகத் திவ்விய பூசை நிறைவேறியது. இங்கே சிறிய கோவில் எதவும் இல்லாமையால் குடியேறியவர்களின் வீடுகளுள் ஒன்றிலேயே அது நிறைவேறலாயிற்று. இங்கு குடியேறியவைகளாய்ப் பதினாறு குடும்பங்கள்வரையில் இருக்கின்றன. இன்னும்சில குடும்பங்கள் வந்து குடியேறுமென எதிர்பார்க்கப்படுகிறது. ஓர் சின்னக்கோவில் அவசியமெனடிபுருக்கிறது. பரிசுத்த பாத்திமா நாயகியின்பேரால் ஓர் கோவில் கட்டப்படவேண்டுமென்று குடியேறியவர்கள் கேட்கின்றார்கள்.

### பாதுகாவலாளியின் திருநாள்

இந்தமீசாமின் பாலோக பாதுகாவலாளியின் திருநாள் ஐப்பசிமாதம் 3-ந்திகதியை அடுத்துவரும் ஞாயிற்றுக் கிழமை கொண்டாடப்படவிருக்கிறது. இவ்வருடம் வருகிற 7-ந்திகதி ஞாயிற்றுக்கிழமை திருநாள் கொண்டாடப்படும். அதற்குமுந்திய ஆயத்ததிருவிழாக்கள் சென்ற 28-ந்திகதி வெள்ளிக்கிழமை கொடியேற்றத்துடன் ஆரம்பமாகிச் சிறப்பாக நடைபெற்று வருகின்றன. திருவிழா நாட்களிலே காலை 6-15 மணிக்குத் திவ்வியபூசை நிறைவேறுகின்றது. மாலை 7-30 மணிக்குச் செபமாலை, பிரசங்கம், திவ்வியசற்பிரசாத ஆசீர்வாதம் நடைபெறுகின்றன. 6-ந்திகதி சனிக்கிழமை மாலை வேள்பார்பாடப்படும். திருநாள் பாடற்பூசை ஞாயிற்றுக்கிழமை காலை 8 மணிக்கு நிறைவேறும். அதனைத் தொடர்ந்து சிறியபுஷ்பத்தின் திருச்சுருப சுற்றுப்பிரகாரமும், விருந்தும் நடந்தேறும். தங்கள் பாதுகாவலாளியான சிறியபுஷ்பத்தின் பக்தர்கள் கிளிநொச்சியிலுள்ள அவ்வர்ச்சியசிஷ்டவளின் திருசேத்திரத்தில் திருநாள் என்று நடைபெறும் கொண்டாட்டங்களில் கலந்துகொள்ள மாட்டார்களா? அன்றேல் அவ்வர்ச்சியசிஷ்டவளின் போரலுள்ள இந்தமீசாமின் அனு கூலத்துக்காக அவள் திருநாளன்று மன்றாடியாவது கொள்ளமாட்டார்களா? —நிடுபார்.

### நன்றியறிந்த ஸ்தோத்திரம்

சந். அல்போன்ஸா சகோதரியிடம் நாங்கள் கேட்டுக்கொண்ட சந்தானப் பேறு அவள் வேண்டிதலால் பரிசுத்த திருக்குடும்பத்தின்—விசேஷமாய்ப் பரிசுத்த தேவதாயாரின் இரக்கத்தால் கிடைக்கப்பெற்றேன். இன்னும் நாங்கள் நினைத்த காரியங்கள் நிறைவேறவும், எங்கள்குடும்பத்தில் சமாதானம் நிலவவும், சந்தோஷம் பெருகவும், எங்கள் எல்லோருக்கும் நச்சுகம்தரவும் சந். அல்போன்ஸா சகோதரி மூலமாய் எல்லாம்வல்ல பரமதிரித்துவத்திடமும், பரிசுத்த பனிமயத்தாய் (பாத்திமாத்தாய்-நித்தியசகாயத்தாய்) இடமும் எங்கள் வேண்டிதலைத் தெரிவித்து, கிடைத்த உபகாரங்களுக்கு நன்றிசெய்துத்துகின்றோம். இன்னும் என்மும் நன்றிமறவோம். எங்கள் வேண்டிதலைக் கேட்டுத்தர மன்றாடி நிற்கும், சந். அல்போன்ஸா சகோதரியின் பக்தர்

## உங்களுக்குத் தெரியுமா?

1. மனிதனின் உயரம் உணவைப் போறுத்திருக்கின்றதா?

மனிதனின் உயரத்துக்கு உணவு முக்கியம் என்று இக்கால ஆராய்ச்சி கூறுகின்றது. யப்பானியர் குள்ளமாயிருப்பது அவர்கள் உண்ணும் அரிசி உணவினால் என்று ரோக்கியோநகரிலுள்ள விஞ்ஞானிகள் ஆராய்ந்து கண்டுபிடித்துள்ளனர். உயரமுள்ள சாதியார் உண்ணும் உணவு வகைகள் சிலருக்கு ஆராய்ச்சியின்பொருட்டுச் சில ஆண்டுகள் கொடுக்கப்பட்டபோது அவர்கள் மற்றவர்களிலும் பார்த்தல் சில அங்குலம் உயரமாக வளர்ந்தார்கள். சிக்கியர், பட்டாணிப் (Pathans) மற்றும் இந்தியரிலும் பார்த்தல் உயரமாயிருப்பதற்குக் காரணம் அவர்களின் உணவு என்று அறியப்படுகிறது. உணவு வகைகள் உயரத்தைக் கூட்டிக்குறைக்கிறதல்லாமல் மனிதனின் குணங்களிலும் மாறுதலை உண்டாக்கின்றது என்று விஞ்ஞானிகள் கூறுகின்றனர். உலகில் குற்றங்கள் நேர்வது தவறான உணவினால் என்றும், உண்ணவேண்டிய உணவை உண்டால் அதிக மருத்துவ விதிகளும், மறிபல்விதிகளும் தேவைப்படா என்றும் ஹென்றி போட் கூறியுள்ளார்.

2. முகச்சவரம் செய்யும் வழக்கம் எவ்வாறு உண்டானது?

முற்காலமக்கள் எல்லோரும் தாடிவளர்த்திருந்தார்கள். முகத்தையிரை வழித்துக் கொண்டவனின் தோற்றம் மற்றவர்களுக்கு அச்சம் விளைப்பதாயிருந்தது. ஆகவே அரசர், அதிகாரிகள், படைத்தலைவர்போன்று மற்றவர்கள் மீது அதிகாரஞ்செலுத்துவோர் பிறருக்கு மேலும் அச்சமுடும்படி தமது முகத்தை வழிக்கலாடார்கள். நாளடைவில் முகத்தை வழித்துக் கொண்டவர்கள் மற்றவர்களிலும் பார்த்தல் பிரபுத்தன்மை உடையவர்கள் என்றும் கருத்து நிலவுவதாயிற்று.

3. எல்லாச் சத்தங்களுக்கும் கேட்கமுடியுமா?

நாம்கேட்கமுடியாத மிகமெதுவான ஒலிகளும், மிக உயர்ந்த ஒலிகளும் உள்ளன. பூச்சிகளும் விலங்குகளும் மிக நுண்ணிய ஒலிகளைக் கேட்கமுடியும். சுண்டெலிக்குஞ்சு இடும் ஒசை நமக்குக் கேட்கமாட்டாது. ஆனால், சுண்டெலிக்கு அது கேட்கும். வெளவாளுக்குக் கேட்கக்கூடிய நுண்ணிய ஒலிகள் நமக்குக் கேட்கமாட்டா. பூச்சிகளுக்கும் கேட்கும் உறுப்புகள் உண்டு. அவ்வுறுப்புகள் நமது காதுகள் போல இல்லாமல் வேறுவகையில் உள்ளன. அவற்றிற்குக் கேட்கும் மெதுவான ஒசை நமக்குக் கேட்கமாட்டாது. பூனை, புலி முதலியன நாம் கேட்கமுடியாத ஒலிகளைக் கேட்கும். இவ்வியல்பு அவைகள் தங்கள் இரையைக் கண்டு பிடித்தற்கும், தங்களுக்கு நேரவிருக்கும் ஆபத்தை அறிதற்கும் உதவுகின்றது.

4. மிகக்குறுகிய பகல் எப்போது?

மிகக்குறுகிய பகல் மார்ச்சு மாதம் 21-ந் திகதியில் உண்டு. அன்று சூரிய வெளிச்சம் 7 மணித்தியாலம் 45 நிமிஷங்களுக்கு இருக்கிறது. மிக நீண்ட பகல் ஆனிமாதம் 21-ந் திகதியில் உண்டு. அன்று பகல் 16 மணித்தியாலம் 30 நிமிஷம்.

5. மீன் நிலத்தில் வாழ முடியுமா?

சில மீன்கள் நிலத்தில் செல்லும் போது உடல் காய்ந்துவிடாதபடி ஈரத்தை உள்ளடக்கி வைத்திருக்கின்றன. இம்மீன்களுக்கு மூச்சுப்பையும், செவிகளும் உண்டு. சேற்றுமீன் என்ப பெயர் பெற்றவை மீன் குளம் அல்லது ஆறு வாரம்போனகாலத்திற் சேற்றுப் புதைத்துவிட்டு உயிர்வாழும். மாமேறி என்னும் மீன் குளத்தினின்றும் வெளியேறி மரங்களில் ஏறும். இதன் செவிகள் அது நீரிலும், நிலத்திலும் வாழக்கூடியதாக அமைந்துள்ளன.

6. மரத்தின் வயதை அறிவது எப்படி?

ஒவ்வொரு ஆண்டும் மரத்தின் பட்டையின் கீழ் சுற்றிவா ஒரு வரை வளர்கின்றது. மரங்களைக் குறுக்காக்கத் தடுத்தும் பார்த்தால் ஒன்றின்பின் ஒன்றாகப் பலவட்டமான வளையங்கள் காணப்படும். ஒவ்வொரு வளையமும் ஒவ்வொரு ஆண்டு வளர்ச்சியாகும். இவற்றை எண்ணி மரத்தின் வயதை அறியலாம்.

7. தாவரங்கள் முச்சு விடுகின்றனவா?

நாம் சுவாசப்பைகள் வழியாக மூச்சு விடுவது போல் தாவரங்களும் இலைகள் வழியாக மூச்சு விடுகின்றன. மரம் வளர்வதற்கு மூன்று காரியங்கள் வேண்டும். வெளிச்சம் மரத்தின் இலைகளைப் பச்சையாகவும், ஆரோக்கியமுடையன வாக்கும் செய்கின்றது. நிலத்திலிருந்து வேர்கள் வழியாக உணவை இழுப்பதற்கு நீரின் உதவி வேண்டும். மூச்சு விடுவதற்குக் காற்று வேண்டும். எங்கள் தோலில் சிறு துவாரங்கள் இருத்தல் போல இலைகளிலும் சிறு துவாரங்கள் உண்டு. தாவரங்கள் இவை வழியாக மூச்சு விடுவது போல் கரியமிலவாயுவை வைத்துக் கொண்டு பிராணவாயுவை வெளியேற்றுகின்றன. நாம் மூச்சு விடும் போது எமது சுவாசப்பைகள் பிராணவாயுவை வைத்துக் கொண்டு கரியமிலவாயுவை வெளியேற்றுகின்றன. ஆகவே, தாவரங்கள் நாம் சுவாசிக்கும் காற்றைச் சுத்தஞ்செய்ய உதவிபுகின்றன.

8. சாக்கடல் என்னும் பெயர் எப்படி உண்டாயிற்று?

அதிலே மீன்கள் வசிப்பதில்லை. அதற்கு மேலாகப் பட்சி சாலங்கள் பறப்பதில்லை. வசித்தால் அல்லது பறந்தால் சாவுதான். அதனால் இப்பெயர் உண்டாயிற்று.

9. காட்டுவிலங்குகளில் மிகத் துணிவுடையது எது?


காட்டுப்பன்றியின் ஆண். இது இயற்கையில் போர்செய்து கூச்சலின்று இறக்கும்.

10. முதலாவது உலக யுத்தத்தில் இறந்தவர்களின் எண்ணிக்கை என்ன?

முதலாவது உலக யுத்தத்தில் (1914-1918) இறந்தவர்களின் எண்ணிக்கை 15 மில்லியன் என்று கணக்கிடப்பட்டுள்ளது. மனிதன் தொடங்கிய காலமுதல் யுத்தங்கள் நடந்துவருகின்றன. யுத்தம் என்பது மனிதனுடைய நோயென்றும், அதனைத் தடுக்க இன்னும் வழி அறியப்படவில்லை என்றும் ஆராய்ச்சியாளர் கூறுவர்.

## குஷ்டரோகப்புதியமருந்து

போர்த்துக்கேய கிழக்கு ஆபிரிக்காவிலே லுவாங்கா-சாம்பெசி நதிகள் சந்திக்கும் மிதுறு எனும் மிடத்தில் வைத்தியசேவை நடத்திவருகின்ற டக் டர் மரோன் எனும் புரொட்டஸ்தாந்த வைத்தியரும், ஓர்கத்தோலிக்கமாதவான அவர்மனைவியாரும் குஷ்டரோகத்தைக் குணமாக்கவல்ல ஓர் மருந்தைக் கண்டுபிடித்திருப்பதாக 'பிடென்' செய்தித்தாபனம் அறிவித்திருக்கிறது. டக் டர் மரோன் அவர்கள் குஷ்டரோகத்தைக் குணமாக்குமெனத் தாம் நம்பியமருந்தைப் பரிசோதிக்கவந்தற்காகச் சென்ற ஆனிமாதம் அவ்விடம் போய்ச்சேர்ந்தனர். வடக்கு ரெடேஷியாவிலுள்ள லுவாங்கா மிஷனிலிருந்து போன குஷ்டரோகிகள் அவரைச் சந்தித்து அநேகவாரங்களாகச் சிகிச்சைபெற்றபின் எல்லாரும் காணத்தக்கதாகக் குணமடைந்து திரும்பினார்கள். புடைப்புக் கொல்லாமலும் அவர்களுடைய கால்களும் திரும்பவும் பலமடையலாயின.



கோறியாவிலே ஐக்கியநாடுகளின் ஐக்கிய சேனாதிபதி தளபதியான ஜெனரல் மத்தியூ பி. நிட்ஜ்வே அவர்கள் (வலது புறத்திலிருந்து இரண்டாம் ஆள்) கோறியாவிலுள்ள கேசோ நகரில் நடைபெற்ற யுத்தநிறுத்த சம்பாஷணைக் கூட்டங்களிலே ஐ. நா. பிரதிநிதிகளுடன் காணப்படுகின்றார். இடது புறத்திலிருந்து வலதுபுறமாக: அமெரிக்க கடற்படையைச் சேர்ந்த நியர் அட்மிரல் ஆர்வி. எ. பேர்க்; அமெரிக்க ஆகாயப்படையைச் சேர்ந்த மேஜர் ஜெனரல் லோரென்ஸ் சி. கிறேய்ஜி; கோறிய குடியரசைச் சேர்ந்த மேஜர் ஜெனரல் பெய்க் சன் யுப்; அமெரிக்க கடற்படையைச் சேர்ந்த உப அட்மிரல் சி. ரேணர் ஜோய் (பிரதம பிரதிநிதி) ஜெனரல் நிட்ஜ்வே; அமெரிக்க தரைப்படையைச் சேர்ந்த மேஜர் ஜெனரல் ஹென்றி எல். ஹொடென்.

## சாவகச்சேரிப் புதினம்

காலநிலை—சிலவிடங்களில் நல்ல மழை பெய்திருக்க, இவ்விடம் தூற்றலாகவே இருக்கிறது. ஆங்காங்கு மழைக்காலம் இடையிடையே காணப்பட்டும் மழைகுறைவு.

சமூக சேவாசங்கம்—நமது பட்டினசங்க தலைவரின் ஆயா முயற்சியால் ஓர் வாசகசாலையும், விளையாட்டு மைதானமும் பொதுசனநன்மைகருதித் திரளாசனங்கள் கூடியிருந்த சமூகத்திலே 22-9-51 பிற்பகல் 6-30 மணிக்குச் சாவகச்சேரிப் பிரதிநிதி திரு. V. குமாரசாமி அவர்களால் திறந்துவைக்கப்பட்டாயின. அத்தருணம் பலபிரமுகர்கள் சொற்பொழிவாற்றினர். காரியதரிசி திரு. G. J. பொன்னுத்தரை நன்றிகூறியதுடன் கூட்டம்கலைத்தது.

சங்கீதவிழா—தென்மாட்சிப்புருதித் தமிழ்ப்பாடசாலைகளின் சங்கீத விழா 22-9-51 சனிக்கிழமை பிற்பகல் 6-30 மணி தொடக்கம் சாவகச்சேரி டி.பி.பேக்கல்லூரி மண்டபத்தில் வடபகுதி வித்தியாசிகாரி திரு. M. B. ஹார்தீன், B. A., அவர்கள் தலைமையில், வடஇலங்கைத் தமிழாசிரியர் சங்கம் நடத்தவிருக்கும் சங்கீதவிழாவுக்குப் பாட்டு, நடனம், நடப்பு ஆகியவற்றில் ஒவ்வொன்றுதெரிந்து எடுக்கும் முகமாக நடைபெற்றது. வட்டா வித்தியாசிகாரி திரு. E. அருளம்பலம் அவர்களாலும், சங்ககாரியதரிசி திரு. N. கனகசபை அவர்களாலும் சகல பாடசாலைகளுக்கும் அறிவித்தல்கள் அனுப்பப்பட்டன. இதற்கெல்லாதுகொண்ட பாடசாலைகளிலே 4 பாட்டும், 9 நடனங்களும், 5 நடப்புக்களும் 18 விடயங்களை அனுப்பியிருந்தன. பாட்டில் சரசாலை சாள்வதி வித்தியாசாலையும், நடப்பில் சங்கத்தானை சைவ வித்தியாசாலையும், நடனத்தில் (கலா நடனம்) சாவகச்சேரிக்கத். பாடசாலையும் முதலிடம் வகித்துள்ளன என்பதை மூன்று தீர்ப்பாளர்களும் அறிவித்திருப்பதாகக் காரியதரிசி தெரிவித்து நன்றிகூறியதும் விழா முடிவுற்றது.

எமது பாடசாலை—எமது பாடசாலை நடனத்தில் முதந்தாமாய் அரங்கேறியதைக் கேட்டதும் பெற்றோரும் பிறரும் ஆனந்திக்கலாயினர். நடனங்கள் பயிற்றிவந்த ஆசிரியர்கள் எவ்வளவோ பணத்தைச் செலவழித்து மேடைக்

குக் கொண்டுவந்தனர். ஆனால், எமது தலைமை ஆசிரியரோ பெற்றாரின் உதவியைக் கொண்டு காசுச் செலவினத்தில் கருமத்தை முடித்துவிட்டார். அதிலே ஆங்கில ஆசிரியராகத் தொண்டாற்றும் ஸ்ரீமதி S. குமாரசாமிமவர்களே இந்தநடனத்தைச் சிறப்பாகப் பயிற்றிவைத்தனர். எனவே இருவருக்கும் எமது நன்றி உரித்தாகுக.

எமது கட்டளைக் குரவர்—எமது கட்டளைக்குரவர் வண. A. சார்வே சுவாமியார்வந்து சொற்பகால்தான். சனங்கள் அவரை ஓர் சம்மனசாக மதித்துச் சங்கீதவருகிறார்கள். அதற்கிடையில் வழிமீசாமையும் பார்த்து குமாறு மகாவர். மேற்றிராணியாண்டவர் அவரைக் கேட்டு அப்பரந்த மீசாமை விசாரணை செய்ய ஜீப்கார் ஒன்றும் வாங்கிக்கொடுத்திருக்கிறார். இறைவன் எங்கள் சுவாமியாரைக் காப்பாற்றுவாராக. —நிருபர்.

## யப்பானும் வியாபாரக்கப்பலும்

யுத்தம் நடந்த காலத்திலே யப்பான் 90 லட்சம் நிறைகொண்ட வியாபாரக் கப்பல்களை இழந்துபோய்விட்டது. ஆனால், இன்று உலக கடற்பாடைகளிலே தனது முந்திய தானத்தை வகிக்கும் நோக்கமாகப் புதிய கப்பல்களைக் கட்டி முடிக்கத் தீவிர பிரயத்தனம் செய்துவருகின்றது. என்றாலும், கப்பல்கள்கட்ட ஏற்படுஞ்செலவு மிக அதிகமாய் இருப்பதாலும், பாவனை செய்த பழைய கப்பல்களின் விலை அதிகமாய் இருப்பதாலும் யப்பானிய கப்பற் கம்பெனிகள் கஷ்டப்படுகின்றன. ஆயினும் வங்கிய ஆண்டின் இறுதியிலே 26, 57,000 தொன் நிறையான வியாபாரக் கப்பல்களை அவைகள் கொண்டிருக்கும்மென எதிர்பார்க்கப்படுகிறது.

## நன்றியறிந்த வஸ்தோத்திரம்

திரு. இருதயநாதர், பரிசுத்தகன்னித் தாயார் இவர்களின் இரக்கத்தாலும், அர்ச். அந்தோனியார், சின்னத்தேரே சம்மாள், இன்னும் சகல அர்ச்சிய சிஷ்டர்களின் மன்றாட்டங்களாலும் எனது குடும்பத்தில் ஏற்பட்டிருந்த சகல பிணிகளும் நீங்கி, நான்கேட்டுக் கொண்டபடி என் மன்றாட்டம் நிறைவேறியது. பிரசார தாமதத்திற்கு மன்னிப்புக்கோருகிறேன். கிறிஸ்துவே, உமக்குப் புகழ்ச்சி உண்டாவதாக! எம். எஸ்.



**பாடசாலைக்கோணம்**

**ஆசிரியர்களின்  
ஞானவொடுக்கம்**

வருகிற ஐப்பசி மாதம் 24-ம் திகதி தொடக்கம் 28-ம் திகதி வரைக்கும் மருதமடுத்திருப்பதில் ஓர் ஞானவொடுக்கம் நடக்கும். இதிற்பங்குபற்ற விரும்பும் ஆசிரியர்கள் எமக்கு நேரகாலத்துடன் அறிவிக்குமாறு கேட்டுக் கொள்ளுகிறோம்.

மன்றார்ப்பகுதி ஆசிரியர்கள் அனைவரும் இதிற்பங்குபற்று வார்களென்று எதிர்பார்க்குகிறோம்.

**T. A. J. Mathuranayagam**  
Gen. Manager, R. C. Schools.  
Jaffna 26-9-51.

**கோலவிவாகம்**

அருளானந்தம்-தம்பிராசா

அரசாங்கக் கூட்டுறவுப்பகுதியிலே கடமைபார்க்கும் திருவளர்செவ்வன் எஸ். ஏ. அருளானந்தத்துக்கும், மட்டக்களப்பிலே மதுபரிபாலன இன்ஸ்பெக்டராய் இருந்துவருகின்ற திரு. ரி. தம்பிராசா தம்பதிகளின் புத்திரியான திருவளர்செவ்வன் ஆன் தம்பிராசாவுக்கும் சமீபத்திலே மட்டக்களப்பு ஆர்ச். மரியநாயகியின் ஆலயத்திலே திரளான இனசனர், சிநேகிதர் கூடியிருந்த சமூகத்திலே மணவாளனின் சகோதரரான வண. எஸ். ஏ. மிக்கேல் சாமி சுவாமியவர்களால் வண. சந்தனம் சுவாமியாரும், வண. முத்தையா சுவாமியாரும் துணைபுரியப் பாணிக் கிரகண மெய்விவாகத்திருச்சடங்குசும் பிரமமாகிறவேறியது. அத்தருணம் மட்டக்களப்பு பட்டினசங்கத்தலைவர் திரு. ஜே. எல். திசைவீரசிங்க அவர்களும், பிராக்ரொசியார் திரு. ஜே. ஜே. டேவிட் அவர்களும் சாட்சிகளாகவிருந்தார்கள். பிந்தமணமகள் இல்லத்திலே பெருந்திரளானோர் சமூகமாக நிகழ்ந்த பரிமளிப்பானவரவேற்பின்போது பலாலி, அரசினர் ஆசிரிய கல்லூரி அதிபர் திரு. பி. சவிரிமுத்து, எம். ஏ. அவர்களும், மட்டக்களப்பு உபபிஸ்காலான திரு. எஸ். எம். ஜே. ஹயில் அவர்களும் சொற்பொழிவுகள் ஆற்றிப் புதிய தம்பதிகளுக்கு சோபா வாழ்த்துக்கூறியிருக்கிறார்கள். இப்புதிய குடும்பமானது அஷ்டஜன்மவியங்களும்கொண்டு பல்லாண்டு சிறப்புற்று வாழ எல்லாம்வல்ல இறைவன் திருவருள்பாவிப்பாராக.

**பள்ளிமுனை—திறப்புவிழா**

பள்ளிமுனையிலே ஏழைமக்களுக்கு கென்று அரசாங்க உதவிகொண்டு மன்றார்ப்பட்டினசங்கத்தலே கட்டப்பட்டு வருகின்ற 36 வீடுகளில் 12 வீடுகள் ஏல்வெய்யுத்தியடைந்து இவற்றின் திறப்புவிழா சென்றபுரட்டாசிமாதம் 25-ந் திகதி பிற்பகல் 5 மணிமளவில் தந்தி-தபால்பகுதி மந்திரியாரும், பாராளுமன்றத்திலே மன்றார்ப்பிரதிநிதியுமான திரு. சி. சிறப்பலம் அவர்களால் திறந்துவைக்கப்பட்டன. மழைவிடாமல் தமிழ்நாட்டுக்கொண்டேயிருந்தும் அதைப்பொருட்படுத்தாது பல ஆர்களிலுமிருந்து ஏராளமான சனங்களவந்து சமூகமளித்திருக்கார்கள். முந்த மன்றார்ப்பட்டினசங்கத்திலே பள்ளிமுனைவட்டார அங்கத்தவர் திரு. எம். அலெக்சாந்தர் சில பேசி அவற்றைத்திறந்துவைக்குமாறு மந்திரியாரைக் கேட்டுக்கொண்டார். அதிவண. எஸ். பிறற்றச் சுவாமியவர்கள் புதியவீடுகளை ஆசீர்வதித்தார். மந்திரியார் அவற்றைத்திறந்துவைத்தப்பேசிய

**... ஆரோக்கியமான குழந்தையின் படம்**

எங்கள் சந்தோஷத்தை நீங்கள் ரூபிகரிக்க முடியாது... லெக்டோஜன் கொண்டு குழந்தையை நாங்கள் போஷிக்கத்தொடங்கியது முதல் ஒவ்வொருநாளும் குழந்தை அங்குலக்கணக்கிலே வளருவதாகக் காணப்படுகிறது. லெக்டோஜன் கொண்டுள்ள உணவுச்சத்தி அதுவாகும். பலம்... ஆரோக்கியமான குழந்தைகளை ஆக்குவதிலே அத்துணை அவசியமாக வேண்டியிருக்கும் பூரணமான கிறீம்பால் அதுவாகும். லெக்டோஜன் தவிர வேறெதையும் கொண்டு எங்கள் குழந்தையைப் போஷிக்க நாங்கள் நினைக்கமாட்டோம். ஆம், பூரண ஆரோக்கியத்துக்கு லெக்டோஜன் தான் சிறந்தது என்று எங்குமுள்ள தாய்மாரெல்லாம் சொல்லுகிறார்கள். உங்கள் குழந்தையின் ஆரோக்கியத்துக்காகக் குழந்தையை லெக்டோஜன் கொண்டு நீங்கள் போஷிக்கிறீர்களென்று நிச்சயமாயிருங்கள்.



உலக குழந்தைகளின் உணவு.



Mal. No. 508. Eng.

**மலேரியா ஓர் சமூகபாரம் போன்றது**

“அறியப்பட்டுள்ள நோய்கள் எல்லாவற்றிலும் ஏககாலத்தில் அநேகரைப்பிடிக்கும் மலேரியாவானது மிகவும் அளவுகடந்த விதமாகப் பரந்துள்ளதாகும். இயல்பிலே மிகவுல்கொடியதுமாகும். மலேரியா பரந்துவரும் நாடுகளில் வாழ்கின்ற சனங்களின் அபிவிருத்திக்கு மற்ற்ந்தநோயும் அத்துணை பெருங்கேட்டுக்கும், தன்பத்துக்கும் ஏதுவாய் இருப்பதில்லை.”

பீர்ஸ்கரினாள் பாஸ்தோர் ஸ்தாபனத்தைச்சேர்ந்த பேராசிரியர் ஈ. மார்ச்சோ அவர்கள் ஏககாலத்தில் அநேகரைப்பிடித்துவருத்தும் மலேரியாவைக்குறித்து இவ்வாறு சிலவரிகளிலே தமது அபிப்பிராயத்தை நிதானித்துக் கூறியிருக்கின்றார். அவருடையகருத்து எவ்வளவு உண்மையாய் இருக்கிறதென்றால், அனுபவத்திலே அதுபலமுறைகளிலும் ஒப்பனை செய்யப்பட்டிருக்கிறது. அன்றியும் மலேரியா விஷயமாய் மேம்பட்ட அறிவுள்ள அதிகாரிகள் அநேகர் அவருடைய அபிப்பிராயம் சரிதானென்று ஒப்புக்கொண்டிருக்கிறார்கள். அல்லது அதே அபிப்பிராயத்தையே தாங்களும் தெரிவித்திருக்கிறார்கள்.

இந்தநோய் எவ்வளவோ அதிகமான பொருளாதார நஷ்டங்களுக்குக் காரணமாயிருக்கக் கூடுமானாலும், ஓர் நாட்டிலே மலேரியா அதிகம் இஷ்டமாகப் பரவுவதானது, அதன் சமூகசேமநல்வாழ்வைச் சீர்கெடுப்பதில் உள்படியே மிகப்பெரும் ஆற்றலைக் கொண்டிருக்கிறது.

போது : மன்றார்ப்பட்டினசங்கத்தலைவர் திரு. எல். ஜே. ஏ. பொன்றாஜா அவர்களின் அருமயற்சிகளைப் பாராட்டி, தலகாபன ஸ்தாபனங்களின் விசேஷத்தைக்குத்துக்காட்டி மன்றார்ப்பகுதிவாசிகளுக்குத் தம்மால் ஆனதெல்லாம்செய்வதாக வாக்களித்தார். பட்டினசங்கத்தலைவர், திரு. செபஸ்தியானபத்தர், திரு. முஸ்லீம்சகோதரர், திரு. ஏ. சி. பிகிரூடோ ஆசிரியர், வவுனியா உதவித்தலகாபன அதிபர், மன்றார்ப்பட்டினசங்கத்தலைவர் ஆகியோரால் சொற்பொழிவாற்றப்பட்டுச் சிறுமுண்டி உபசாணையுடன் விழா இனிது முற்றுப்பெற்றது.

மலேரியா பரந்துள்ள நாடுகளிலே இந்தநோய் ஆயிரக்கணக்கிலும், லட்சக்கணக்கிலேதானும் சனங்களைத் தனக்குப் பவியாக்குகிறதென்பதை நாம் கண்ணெனும்போது, வேலைப்பலத்திலே எத்துணைபெரும் நஷ்டங்கள் ஏற்படுகின்றன என்பது நன்கு தெளிவாகின்றது.

எவ்வாறாயினும் விஞ்ஞானம் ஊக்கமற்றதாய் இருந்து வருவதில்லை. இரண்டாவது. உலகயுத்தத்துக்கு முந்திய சர்வதேசசங்கத்தாலே நியமிக்கப்பட்ட அதிகம் நிபுணத்துவம்வாய்ந்த மலேரியாக்கம்மிஷன் மலேரியாவையும், அதனோடு சம்பந்தப்பட்ட பிரச்சினைகளையும் நுணுக்கமாக ஆராய்ச்சிசெய்யலாயிற்று.

இந்தக்கம்மிஷன் 1938-ம் ஆண்டு வெளியிட்ட ஓர் அறிக்கையிலே மலேரியாக்காலமுழுவதும் அதுவராமல் ஓர் பாதுகாப்பாகத் தினமும் 6 கிறேயன் குயினன் பாவித்துவரவேண்டுமென்று ஆலோசனை கூறியிருக்கின்றது. மேலும் ஓர்கால் மலேரியா காணமிடத்து, 5 முதல் 7 தினங்களுக்குத் தினமும் 15 முதல் 20 கிறேயன் குயினன் பாவித்துவர வேண்டுமெனச் சிபாரிசுசெய்திருக்கின்றது.

இந்தநிபுணர்களின் ஆலோசனைப்படி நடப்பதாலே கோடிக்கணக்கான சனங்கள் இந்தப்பயங்கரசாங்களின் நாசங்களுக்குத் தப்பிக்கொள்வதுமன்றி, அதேகாலத்திலே பொருளாதார உலக நிலைமைகள் அதனோடும் நன்மைகளை அடைந்தும் கொள்ளுகின்றன.

**மாணசங்கதி**

வட்டுக்கோட்டை யாழ்ப்பாணக்கல்லூரிப் பேராசிரியராக விளங்கியிருந்து இளைப்பாறியவரான திரு. செல்வையா எச். குக், ஜே. பி. அவர்கள் விருத்தாப்பியநோய்கண்டு வட்டுக்கோட்டையிலுள்ள செல்வ-ரஞ்சனம் தமதுகருகத்திலே சென்ற 2-ந் திகதி செவ்வாய்க்கிழமை காலஞ்செல்லலாயினொருமதுயாச்செய்தி அறிந்து பெரிதும்மனம் வருந்தலானோம். இவர் ஆசிரியபதவியிலிருந்து இளைப்பாறியபின் “உதயதாரகை” பத்திரிகைக்கு உயிர்நாடியாகவும், உயர் ஆசிரியராகவும் நெடுங்காலமிருந்து அதன்விருத்திக்காகவும், சிறப்புக்காகவும் அயராமை உழைத்துவந்தமை பாராட்டத்தக்கது.

இவரின்பிரேதசேமம் நேற்றுப்புதன் கிழமைசாயந்தாம் பெருந்திரளான இனசனர், சிநேகிதர், மற்புறப்பிரபலஸ்தர்கள் கூடியசமூகத்தில் வட்டுக்கோட்டைச்சேமக்காலையில் சிறப்பாய் நடந்தேறியது. இப்பெரியாரின்பிரிவால் தன்புதுவாருடன் நாமும் அனுதாப்பப்படுகிறோம்.

**சங்கீத விழாப்போட்டி**

வலிகாமக்கிழக்குத் தமிழ் ஆசிரியர் சங்கத்தால் அச்சுவேலியில் சென்ற 27-ந் திகதி நியாழக்கிழமை நடாத்தப்பட்ட சங்கீதவிழாப்போட்டியிலே அச்சுவேலிவட்டுக்குக் கத்தோலிக்க பாடசாலை பாட்டுப்பகுதியில் முதலாவதுபரிசிலும், நடிப்புப்பகுதியில் முதலாவதுபரிசிலுமாக இருபரிசில்களைப் பெற்றிருப்பதாக அறிந்து சந்தோஷமானோம்.

**நன்றியறிந்த ஸ்தோத்திரம்**

யேசுவின் திருஇருகைய இரக்கத்தாலும், பரிசுத்தமாமரித்தாயின் உதவியாலும் நான்கேட்டுமன்றாடிய சகலகாரியங்களும் இனிதே நிறைவேறியுள்ளன. தேவஅன்னை எனக்குப்பெற்றுத்தந்த சகலஉபகாரங்களுக்காகவும், என்நன்றியை இதனால் தெரிவித்துக்கொள்ளுகிறேன்.

P. A.

**நன்றியறிந்த ஸ்தோத்திரம்**

திவ்விய யேசுவின் திருவருளாலும், பரிசுத்த தேவதாயினதும், அர்ச். குசையப்பரினதும், அர்ச். தெரேசம்மாவினதும் வேண்டிதல்தல்தலும் நான்கேட்டுமன்றாட்டுக் கிடைக்கப்பெற்றேன். நன்றியாக இதைப் பிரசுரிக்கிறேன். இவர்களின் நாமங்கள் என்றும் புகழப்படுவதாக.

சுண்டிக்குளி எஸ். பி. ராதன்

**Government Tenders.**

MANNAR KACHCHERI  
Tenders are hereby invited for the purchase of the exclusive privilege of selling toddy by retail in Toddy Tavern No. 5 Kaddadivayal in Mannar Dist., during the period 15-10-51-30-6-52. Tenders should reach the A. G. A., not later than 9-30 a. m. on 10-10-51.  
For particulars see Part 1-Section II, Govt. Gazette, 28-9-51, copies of which are available for perusal at all Post Offices.